

॥ किङ्किणीमाला ॥

KINKINĪMĀLĀ

By the same author.

Bhāṣakathāsāra

Kouṇḍinya Prahasana


Draviḍāryāsubhāṣitasaptati

etc., etc., etc.

KINKINĪMĀLĀ

(First Series)

(A collection of shorter poems.)



BY

Y. MAHĀLIṄGA ŚĀSTRĪ, M.A. B.L.,
Advocate

PUBLISHED: MARCH, 1934.

Author's Copyright.

Price Rs. 2-0-0.

॥ श्रीरस्तु ॥
॥ किङ्किणीमाला ॥

प्रथमो गुम्फः

लघ्वीयसां
विचित्रविषयाणां
खण्डकाव्यानां समाहारः



श्रीमद्भरद्वाजकुलजलधिकौस्तुभ श्रीमदद्वैतविद्याचार्य चतुरधिक-
शतप्रबन्धनिर्वाहक श्रीमदप्पय्यदीक्षितेन्द्र वंशमुक्ताफलानां,
राजुशास्त्र्याख्याविख्यात महामहोपाध्यायश्रीत्यागराज-
मखिराजानां प्रपौत्रस्य, महोपदेशक-शास्त्ररत्नाकरादि-
विरुदाञ्जित पण्डितप्रकाण्डश्रीयज्ञेश्वरकविसूनोः
श्रीमन्महालिङ्गकवेः कृतिः




१९३४
॥ मूल्यं रूप्यद्वयम् ॥

PRINTED AT
THE MADRAS LAW JOURNAL PRESS
MYLAPORE, MADRAS.

CONTENTS.

Foreword.	ix—x
किङ्किणीमालायां काव्यानुक्रमसूची	xi—xiv
अर्पणम्	1
मङ्गलम्	2
किङ्किणीमाला	3—102
Appendix A : Poems which are Translations.	iii
„ B: A note on the Song-poems.	iv—vi
„ C: Particulars of contributions by Patrons.	vii
„ D: List of other works to be published next.	viii



FOREWORD

In November 1931, it occurred to me that I might collect together my Shorter Poems—variously scattered—into one volume of presentable size. When I set myself to the task, I found that there were too many answering to the description. I have therefore, selected the more essentially lyrical ones from among them in order to form the First Series of the *Kiṅkīṇī-Mālā*. The poems included in this collection bear several dates ranging from 1918 to 1933.

I owe the publication of this volume to the kind help rendered by His Holiness the Jagadguru of the Kāmakōṭipīṭha and the following esteemed gentlemen:- (1) M. R. Ry. K. S. Nārāyaṇasvāmi Aiyar Avl, Mirāsdār, Muḍikoṇḍān; (2) M. R. Ry., K. V. Rāmasvāmi Aiyar Avl., Advocate, Madura ; (3) M. R. Ry. K. S. Rāmasvāmi Śāstri Avl., Retired District Judge, Madras; (4) M. R. Ry. R. Kṛṣṇasvāmi Sāstri Avl., Sub-Registrar, Tanjore. (5) M. R. Ry. A. Sāmbamūrti Aiyar, Avl., Retired Judge, Kālaṭi ; and (6) M. R. Ry. R. Nārāyaṇasvāmi Aiyar Avl., Proprietor, M. L. J. Press, Mylapore. Particulars of their contributions are given in Appendix C.

It is my fervent hope that the *Kiñkiṇī-mālā*, having once stepped into light, will plead before a sympathetic and enlightened public for the speedy release of "her sisters" still under lock and key. In furtherance of this object, I beg to announce that every purchaser of the *Kiñkiṇī-mālā* will be contributing to a *fund*, to be called the *Kiñkiṇī-mālā-nidhi*, which I mean setting apart for the publication of a few more works of mine mentioned in Appendix D.

In Appendix A, mention is made of Poems which are Translations. Appendix B is a note on the Song-poems.

I take this opportunity to express my sincere feelings of gratitude to Brahmaśrī S. K. Padmanābha Śāstri, and Brahmaśrī C. Śāṅkararāma Śāstri for having assisted me in reading through the proofs for the press, and to Brahmaśrī Mahāmahopādhyāya Professor S. Kuppusvāmi Śāstri, for having offered several valuable suggestions over the final proofs.

3. Mādhavapuram, }
Mylapore, Madras. }
28th January, 1934. } Y. MAHĀLIṄGA ŚĀSTRĪ.

॥ किङ्किणीमालायां काव्यानुक्रमसूची ॥

विषयः	पृष्ठम्
अर्पणम् ।	१
मङ्गलम् ।	२

I

गणेशगीतम् ।	३
षण्मुखभूषणम् ।	४—५
शिवपञ्चचामरम् ।	६
शिवनमस्कारः ।	६
शिवगीतम् ।	७
शम्भुस्तुतिः ।	८
शारदागीतम् ।	९
जन्मभूमिप्रशस्तिः ।	१०

II

नायिकाप्रणयः ।	११—१२
सज्जिकाविप्रलम्भः ।	१३—१६
मारतूणीरः ।	१७—२१
जलदमालिनी ।	२२—२३
प्रेयसीस्मृतिः ।	२४—२५

विषयः	पृष्ठम्
विरहिवैकुण्ठ्यम् ।	२६
राघवविलापः ।	२७-२९

III

कृष्णलीलागीतम् ।	३०
स्थाणुपरिदेवनम् ।	३१-३४

IV

आकाशताराः ।	३५-३६
प्रभातवेला ।	३७
जलदागमः ।	३८-३९
अम्बुवाहः ।	४०-४३

V

कोकिलगीतम् ।	४४-४५
सुवर्णपञ्जरम् ।	४६-४८
चन्द्रोपरागपञ्चकम् ।	४९-५०
पेचकपञ्चकम् ।	५१-५२
कीचकपञ्चकम् ।	५३-५४
पल्लवपञ्चकम् ।	५५-५६
पद्मगपञ्चकम् ।	५७-५८
कुक्कुटपञ्चकम् ।	५९-६०

विषयः

पृष्ठम्

VI

वयोऽधिरोहनिश्रेणिका ।	६१-६२
जीवयात्रा ।	६३
जीवनजुगुप्सा ।	६३
आप्तोपदेशः ।	६४
ज्ञानसेनस्य लेखः ।	६५-६६
द्यूतकरनिर्वेदः ।	६७-७०
साक्षात्कारपञ्चकम् ।	७१-७२

VII

रामायणसङ्ग्रहाष्टप्रासस्तवः ।	७३-७८
-------------------------------	-------

VIII

आचार्यपञ्चरत्नम् ।	७९-८०
ग्रन्थसमुच्चयपञ्चकम् ।	८१-८२
कालिदासप्रशस्तिः ।	८३-८५
जार्जपञ्चकम् ।	८६-८७

IX

नासिकापञ्चकम् ।	८८-८९
कौण्डिन्यगीतम् ।	८९

विषयः

पृष्ठम्

X

सुभाषितानि ।

९०-९६

कविहृदयम् । (१)

९७-९८

(२)

९९-१००

(३)


१०१

(४)

१०२

—






॥ अर्पणम् ॥

उपहितमञ्जुलघोषां

चरणाङ्गदसख्यचापलेन्मेषाम् ।

अङ्गीकरोतु कृपया

रङ्गनटः किङ्किणीमालाम् ॥



ॐ

वन्दे दन्तिमुखं कुमारममराधीशं दिगीशानपि
ब्रह्माणं हरिमीश्वरं श्रियमिलां वागीश्वरीमीश्वरीम् ।
वन्दे नन्दनपादपान् सुरगवीं वन्दे च मन्दाकिनी-
मिन्दुं चाप्यरविन्दबन्धुमितरच्चक्रं च तज्ज्योतिषाम् ॥

॥ किङ्किणीमाला ॥

—:०:—

॥ गणेशगीतम् ॥

- जय भूधर-कुलनायक-तनया-प्रिय-सूतो ।
गण-नायक, सुख-दायक, धृत-मोदक, देव ॥ १ ॥
- अघ-शोषण, शशि-भूषण, नत-पोषण, दीने ।
करुणा-मयमयि पातय मयि वीक्षणमीश ॥ २ ॥
- प्रणवात्मक, तिमिरापह, गज-वक्त्र, गणेश ।
कुरु मङ्गलमव मामति-बहु-विह्वलमीश ॥ ३ ॥
- त्रिपुरान्तक-बहुनन्दित-निजविक्रम, धीर ।
निखिलार्चित, निरुपद्रव-फलदान-धुरीण ॥ ४ ॥
- दलितार्गल-सुगमां मम पदवीं कुरु सिद्धेः ।
शमयाखिल-दुरितानि च कृपया गणनाथ ॥ ५ ॥

॥ षण्मुखभूषणम् ॥

सुरात्रेतुमाजौ विनेतुं च दैत्यान्
 परां ज्ञानकाष्ठासुपागोदुमारात् ।
 महाशौर्यसौन्दर्यसीमान्तयोगं
 प्रमातुं किमाधाद्भवस्त्वत्सिंस्तृक्षाम् ॥ १ ॥

वपुः सुन्दरं ते घनप्रेमचञ्च-
 द्भवानीदृगालीढमुद्दिश्य मन्ये ।
 कुमारं विदुस्त्वां यतः कुत्सितोऽभूत्
 स मारस्त्वदाविर्भावोदेव लोके ॥ २ ॥

पिता तेऽधुनापि ध्रुवं मारवैरी
 पुरस्ताद्विरागात्मनां ह्येष दृष्टः ।
 परं तु स्मरं नो दहल्लेष भूय-
 स्त्वदाकारलेशानुकारानुकम्प्यम् ॥ ३ ॥

जगद्वन्द्वयोरादिपित्रोः सुतं त्वां
 कुमाराह्वया लालयन्ति स्म सन्तः ।
 हरन् भिल्लकन्यां वसन्नद्रिशृङ्गे
 गुरुन् शिक्षयन्नस्यतो दुर्ग्रहस्त्वम् ॥ ४ ॥

विवृतं नतं व्यस्तमुत्तानितं वा
 वहैकैकमास्यं परोक्षं च वा मे ।
 विभो षण्मुखोऽसि प्रसीदेह दिष्ट्या
 समानुग्रहायैकमस्येव वक्तम् ॥ ५ ॥

भुजङ्गप्रयातं निरीक्ष्यानुधावे-
 दयं ते मयूरो वहन्नेव च त्वाम् ।
 कृपाद्रौ यदि त्वं न मे सन्निधत्से
 विकर्षामि पश्यौपवाह्यप्रभावात् ॥ ६ ॥

यथा ते पितैव प्रपञ्चस्य तातो
 यथा ते जनन्येव माता त्रिलोक्याः ।
 तथैवासि च त्वं कुमारः स्वपित्रोः
 कुमारः समस्तेऽपि लोके प्रतीतः ॥ ७ ॥

अघक्रौञ्चभेदी मनोनीलकण्ठौ-
 पवाह्याधिरूढो गुह त्वं मम स्याः ।
 क्षमाभृत्समुत्तुङ्गशृङ्गप्रतिष्ठो
 जगज्ज्ञानदाता भवेयं क्षणेन ॥ ८ ॥

॥ शिवपञ्चचामरम् ॥

भावयामि सदाशिवं नव-यामिनीशकलाधरं

पिञ्जराभ-कर्पदकानन-नष्टजहुमुतारयम् ।

भूषणायितसर्पकृत्कृति-लुप्तभस्मविलेपनं

कृत्तिवाससमम्बिकासखमानतं सुरराजिभिः ॥

॥ शिवनमस्कारः ॥

सर्वमङ्गलात्मकं नमामि चन्द्रशेखरम् ।

शासितपुरत्रयं नमामि मेरुकार्मुकम् ॥ १ ॥

वीतरागिणं नमामि विश्वसृष्टिकारणम् ।

ज्ञानभास्वरं नमामि योगिलोकभावितम् ॥ २ ॥

भोगिभूषणं नमामि भूतिभासिताकृतिम् ।

नीललोहितं नमामि कालदर्पशातनम् ॥ ३ ॥

कालकूटपायिनं नमामि फाललोचनम् ।

लोकशंकरं नमामि नाकवासिसेवितम् ॥ ४ ॥

स्वर्धुनीधरं नमामि सर्वबन्धनच्छिदम् ।

शङ्करं महेश्वरं नमामि पार्वतीसखम् ॥ ५ ॥

॥ शिवगीतम् ॥

नीलकन्धर देव, नमो नमो,
 वालचन्द्रिमौले, नमो, नमो,
 लीलया जितकाल, नमो नमो—हर शम्भो ॥ १ ॥

कामिनीकलितार्ध, कृपानिधे,
 मामिहोद्धर शूलिन्, भवाम्बुधेः,
 स्वामिनः शरणं ते, पदाम्बुजम्—अवलम्बे ॥ २ ॥

भूतिभासितमूर्ते, जटाकुटी-
 पातिजह्नुसुताम्भः-कणोत्कर,
 भीतिदोरगभूषा-कुतूहलिन्—जगदीश ॥ ३ ॥

नन्दिवन्दितपाद, गुहप्रिय,
 तुन्दिलान्यकिशोरा-श्रितोत्सङ्ग,
 मन्दिरीकृतकैला-सभूधर—परमात्मन् ॥ ४ ॥

शिल्पभूतसमस्त-प्रपञ्चसं-
 कल्पकल्पितभद्र, सदाशिव,
 कल्पसंहतिरुद्र, विभीषण—कलये त्वाम् ॥ ५ ॥

॥ शम्भुस्तुतिः ॥

साधवमघवत्कमलभवादिनिलिम्पविनम्य, विभो ;
शिखिजलखानिलधरणितरणिविधु-
होतृमयाङ्ग, प्रमितचराचर ;—॥

जगज्जनिस्थितिक्षयस्वतन्त्र,
अनादिवाङ्मयगुहाशय-सनातनमृगेन्द्र,
मां पाहि पाहि कृपणोऽस्मि पार्वतीपते,
महेश्वर, गङ्गाधर, पुरहर, शम्भो ;—॥

॥ शारदागीतम् ॥

- विद्यानाथे, चतुर्मुखजाये,
 कणितविपञ्चिके, वरदे—शारदे ॥ १ ॥
- ज्योत्स्नाधवले, निर्मले, वाणि,
 कलय सुदीप्रां मे धिषणाम्—शारदे ॥ २ ॥
- सुरगणवन्दितचरणसरोजे,
 वितर गिरं मङ्गं मधुराम्—शारदे ॥ ३ ॥
- गानलोले, सुस्मितवदने,
 कलमृदुलालापे, रसिके—शारदे ॥ ४ ॥
- नादब्रह्मसर्वस्वमूर्ते,
 कुरु मयि करुणामयि सरले—शारदे ॥ ५ ॥

॥ जन्मभूमिप्रशस्तिः ॥

जय मातः पुण्यतीर्थैः—परिपूतभव्यदेहे ।

कबलितकल्मषौघै—र्भवपङ्कदूषितानाम् ॥ १ ॥

फलनम्रवृक्षपाली—पुलकितसर्वगात्रे ।

शरदिन्दुमन्दहास—स्फुरितसौभाग्योत्कर्षे ॥ २ ॥

प्रियसत्यपथ्यवाचं—मुनिलोकाश्रितोत्सङ्गाम् ।

महनीयां पुण्यकीर्तिं—जननि त्वामानतोऽस्मि ॥ ३ ॥

कलसूक्तिमञ्जुलास्यै—स्तव पुत्रैः कामरूपे ।

कणितविपञ्चीनादै—र्मधुरसङ्गीतस्तुते ॥ ४ ॥

सुरभिलतोयवातैः—कुसुमितारण्यलक्ष्म्या ।

ननु लक्ष्यसे त्वमुर्व्या—मतुले भारतदेवि ॥ ५ ॥

निवसन्ति सर्वे देवा—स्त्वयि मातः शक्तिरूपे ।

त्वदपाङ्गपातभाजां—किमसाध्यं त्रैलोक्येऽपि ॥ ६ ॥

त्वयि शक्तिर्दर्पो नस्त्वं—तव पादाम्भोजे भक्तिः ।

भवतीतो ज्ञानोदयोतो—दयया ते मङ्गलानि ॥ ७ ॥

॥ नायिकाप्रणयः ॥

प्रणयवशामिसां

दयित, मामपाङ्गय ।

सदृशं ते दयावतो

मयि नाथाभ्युपेक्षा ॥ १ ॥

शरदिन्दुशुचिस्मित-

सुन्दर, प्रसीद मे ।

सकृदपि कृतमन्तुं

नात्मानं विजाने ॥ २ ॥

चरणानुपधेहि

करवाणि सुखामर्दम् ।

मधुमिव वनाली त्वां

नन्दामि समुपेता ॥ ३ ॥

कलमञ्जुस्वनां वीणां

क्वणयामि श्रुतिसुखाम् ।

जयदेवसरस्वतीं

गायामि रसवतीम् ॥ ४ ॥

पवमानः सुखशीतः

प्रवहति प्राणनाथ ।

अनुरञ्जयति सद्यो

विधुरेष निशामुखम् ॥ ५ ॥

विहगा धृतामोदाः

कूजन्ति सरोवरे ।

विहरन्ति ज्योत्स्नायां

स्मयमाना दिशः सर्वाः ॥ ६ ॥

चन्दनमनुलिम्पा-

म्युरसि ते सकर्पूरम् ।

महत्तामिमां वीटीं

प्राणेशानुमन्यस्व ॥ ७ ॥

॥ सञ्जिकाविप्रलम्भः ॥

सौभाग्यस्य किमन्तरायगरिमा रुन्धे भवन्तं दृढं
 किंस्वित् खण्डनमूढया निगदितं कुत्राप्यनर्हं मया ।
 व्यापारैः किमुत प्रबन्धबहुलैर्व्याक्षेपतो मन्दिमा
 प्रेमोन्नीतमनादरं च भवतः सञ्चिन्त्य खेदो मम ॥

व्यङ्ग्यप्रधानतां ते जानत्यपि संभृतोरुसंकल्पा ।
 आकण्ठतो निषेधान्न दृढं प्रत्येमि वैरस्यम् ॥ २ ॥

दशशतसहस्रवारं
 सशपथमभिधाय सायमागमनम् ।
 नावेक्षसे प्रतिज्ञां
 अहह ! पुनः सप्रतीक्षाहम् ॥ ३ ॥

न तथा स्वजनविरोधे
 न तथा दूरादुदन्तविच्छेदे ।
 न तथा क्रीडाभङ्गे
 प्रतीक्षया ते यथा खिद्ये ॥ ४ ॥

गरुदास्फालिनि पतति
 त्रुट्यति पर्णे श्रुते जनालापे ।
 पद्मशब्दमनुमिमाना
 सायं सायं समुद्रीक्षे ॥ ५ ॥

चटुभिर्विनोदपटुभिः

शपथैर्व्यपदेशसाहसैर्बहुभिः ।

पुरतः प्रत्ययनीयः

पश्चाज्ज्ञातोऽसि विप्रलम्भेन ॥ ६ ॥

द्वारनिरीक्षणखिन्नां

श्वसतीमुग्रं रुषा च दष्टोष्णाम् ।

मामनुभाय परोक्षे

निर्दय नूनं हसन्नास्ते ॥ ७ ॥

भङ्क्ता सङ्गरशतमपि

न लज्जसे त्वं पुनः प्रतिज्ञातुम् ।

छलशतमहमपि दृष्ट्वा

न पुनस्त्वय्यर्थिनी लज्जे ॥ ८ ॥

चिन्तायासानुशय-

प्रकोपसंरम्भसंशयक्षुभितम् ।

न ददात्यनुभवितुं मे

चेतो दिवसान्तसौभाग्यम् ॥ ९ ॥

अयमस्ताचललम्बी

प्रतिसंहरते यथा यथा तापम् ।

त्वदधीना वृत्तिर्मे

मनसस्तु तथा तथा विवर्धयति ॥ १० ॥

अनलसखो मरुदिति य-

लोके दृष्टं तदस्ति निरवद्यम् ।

मन्दोऽपि मातरिश्वा

दीपयते हृच्छयानलं किल मे ॥ ११ ॥

सौभाग्यवारिवाहं

त्वत्कदनं यं स्मरं तदाजानाम् ।

अद्य प्रतीपकरणा-

दवैमि तं भूरिभूरि पातकिनम् ॥ १२ ॥

निष्करुणो मयि मदन-

स्त्वं तावद्विप्रलम्भनिष्णातः ।

किं प्रतिकुर्वे संप्रति

भिनद्धि मदनं न चेदनङ्गोऽसौ ॥ १३ ॥

कमनीयस्त्वमहार्यः

प्रेम्णा दैन्येन साहसैरपि वा ।

हृच्छय एव विकर्ता

तं वत नासादयामि विधिहृतकम् ॥ १४ ॥

प्रेमभरं त्वयि विमुखे

दुःखायैवानुबध्नामि ।

परुषाः पुरुषा लोके

प्रायो जानन्ति योषितां नार्तिम् ॥ १५ ॥

कालः कियान् सुभोग्य-

स्तस्मिन्नप्यवसरः कियान् घटते ।

तत्रापि विप्रलम्भो

यदि भो रतिवैरिभिर्विजितम् ॥ १६ ॥

अवतंसयति कलापं

ताराणां शर्वरी पुरतः ।

रमणप्रतीक्षयेयं

तामाशां खण्डिता तु विशृणोति ॥ १७ ॥

सर्वस्मादवलुप्ताः

श्रुतिदृक्स्पर्शादिवृत्तयो हृदये ।

शून्ये विभावयन्ति

त्वामेवाशेषपूरणं पुरुषम् ॥ १८ ॥

अधिगत्य विरललभ्यं

त्वयि नाथ प्रेमयोगसाम्राज्यम् ।

त्वद्विरहोष्मविलीनं

चेतस्तूर्णं विनिष्पतति ॥ १९ ॥

नैतद्विस्मरणं च नाम तव भोः स्थायी किलासौ रसः

स्मृत्वा नायमनादरो मयि तव प्रेमा यदन्यादृशः ।

अप्यप्रस्तुतमानुकूल्यमुपदर्श्याशां वितत्याधिकं

सिद्धिं किन्तु विदूरयन् मम विधिः प्राणैः परिक्रीडते ॥

॥ मारतूणीरः ॥

संहृत्य लोचनमनीषदुर्णराग-
 संकेतनिर्गुणमपेत्य पुरः पुरोऽपि ।
 संयम्य भावपिशुनान्यखिलेङ्गितानि
 माध्यस्थ्यमिच्छसि बलात् कुशला किल त्वम् ॥ १ ॥

दूरे रतव्यतिकरोऽस्त्वधरोपदंशो
 मा भून्मनागपि मनोभवपारतन्त्र्यम् ।
 सौहार्दमात्रपिशुनैककटाक्षपात-
 कल्याणपात्रमपि नाभवमम्बुजाक्षि ॥ २ ॥

कामं तवास्त्वसुलभो रहसि प्रसङ्गः
 कामं ममास्तु मदनः कदनो नितान्तम् ।
 आविष्क्रियेत यदि किञ्चिदुपान्तलोल-
 लीलावलोकमुकुलः सहसास्मि धन्यः ॥ ३ ॥

आविर्भवंस्त्वदभिसन्ध्यनपेक्ष एव
 प्रत्युद्भूषुरसमेषुरसावुपपन्नम् ।
 त्वद्दृष्टिकोणमणियष्टिमहो अविन्दन्
 रोषाद्विनिर्दहति मां हृदि शल्यभूतः ॥ ४ ॥

बाढं कठोरहृदया भुवि पङ्कजाक्ष्यो
 यत्पारयामं इति रूढदृढावलेपाः ।
 संमोहयन्ति मदयन्त्युपदर्श्य केली-
 व्यग्राः परं परिचयं विनिवारयन्ति ॥ ५ ॥

वाचो न चोचितपथव्यभिचारशीला
 दृष्टिस्तु मौग्ध्याविमला नियतप्रचारा ।
 कामात्मनां तदिदमुत्थितमुत्थितं नः
 शङ्काकुलं शिथिलतामुपयाति चेतः ॥ ६ ॥

संमोहनं सृजति वस्तु यदि प्रशस्तं
 तत्कल्पयत्यलघुलभ्यमथाप्यलभ्यम् ।
 व्यर्थप्रलोभनकर्तृनकं वितन्वन्
 रम्येण हन्त मृदुनापि निहन्ति वेधाः ॥ ७ ॥

क्षिपसि मम समाधिं कार्यजातेष्वजस्रं
 विषटयसि च निद्रां तापमुन्नीय रात्रौ ।
 प्रथयसि विपुलं मे जाग्रतः स्वप्नजालं
 विहरसि च विचित्रं मत्कसङ्कल्पसौधे ॥ ८ ॥

चिन्तास्वप्ने जागरस्वप्नकाले

निद्रास्वप्ने नित्यमग्रे भवन्ती ।

लीलालोलैर्ललयित्वा विलासैः

साक्षाद्दृष्ट्वा सत्वरं किं प्रयासि ॥ ९ ॥

त्वदालापश्रुत्याः श्रुतिरपरतो मोघविषया

पुरश्चिन्ताचक्षुस्त्वदनुकृतिमुत्थाप्य रमते ।

मनः सङ्कल्पोच्चैः परिचयरसान् कापि सुखितं

हठान्मे पञ्चेषुप्रभवमदमूर्छां प्रभवति ॥ १० ॥

अपाङ्गस्ते नीलः स्मितमतिसितं कैश्यमसितं

कपोलः सौवर्णद्युतिरधरबिम्बोऽरुणरुचिः ।

त्रिभङ्गं ते मध्ये प्रतनु च वपुः शम्बररिपो-

र्धनुः सज्जं मन्ये समुपहितनानासुमशरम् ॥ ११ ॥

सद्योविजिह्वितवलत्त्वदपाङ्गपात-

वृक्ष्यत्पुटौ विवशतां मम किं ब्रवीमि ।

विष्टभ्यते करणमस्ति मनःप्रमोषः

कोऽपि ज्वरः प्रसरति प्रबलोऽङ्गमङ्गम् ॥ १२ ॥

आवेपते मम परिभ्रमति प्रमोह-
 प्रक्षोभविक्लवमयि त्रसदेणनेत्रे ।
 गात्रं, प्रसह्य हृदयं त्वयि निर्हरन्त्यां
 लीलावलोकबडिशौपयिकोद्गृहीतम् ॥ १३ ॥

एते नु चित्तदलना असिपुत्रिकाः, कि-
 मेतेऽन्तकायितमनोभवहस्तपाशाः ।
 एते स्मरानलविनिष्पतिता नु धूमा
 एते विषाक्तवदना मदनेषवो नु ॥ १४ ॥

इन्दीवरं मदनपञ्चशरीधुरीणं
 स्त्रीणां विदुर्नयनपातमिषात् प्रवृत्तम् ।
 कालेन तन्वि कियता बत पञ्चबाणो
 बाणीकृतैर्जगति खेलति कृष्णसर्पैः ॥ १५ ॥

त्रस्तं तवाक्षि वपुरत्र तु वेपते मे
 लज्जावृणोति भवतीं जडिमा ममान्तः ।
 मुग्धा त्वमस्यहह नश्यति चेतना मे
 हेतुं स्मरस्त्वयि फलं मयि च व्यनक्ति ॥ १६ ॥

कर्णोपकण्ठविरलप्रतनूपसर्प-

द्रोमावलीपरिकरं निकषा कपोलम् ।

नक्तं सुमेरुतटरूढभृगुप्रकाश-

ताटङ्कवत्तव मुखं हरते मनो मे ॥ १७ ॥

मत्तोऽस्मि गाङ्गेयकनत्कपोल-

मूलस्फुरत्कुण्डलदीप्तिना ते ।

साचिस्थितेन श्लथमूर्धजालि-

प्राग्भारदृश्यांसतलेन तन्वि ॥ १८ ॥

यत्राक्षिकोणमिलनेऽप्यपवर्तिताक्षी

भिन्ते मनोरथशतं भवती प्रतीपा ।

तत्र प्रवातकदलीचकितां तनुं ते

तन्वि क्षणे तरलितामिव भावयामि ॥ १९ ॥

त्वामुल्लिखन् सुममयीमिव गन्धसार-

खारीमिव द्युतिशरीमिव, सौष्ठवानाम् ।

सङ्केतभूमिमिव, मानिनि, चातुरीणां

केलीवनीमिव रमे हृदयं प्रविष्टाम् ॥ २० ॥

॥ जलदमालिनी ॥

कालजलधरमालिकया निशि

चन्द्रे मुकुलिते ।

नीलनिवसनमादधती धुरि

केयं सुवदना ॥ १ ॥

वाति परिमलवाहिनि सारस-

वाते शिशिरिते ।

याति निवसनभङ्गिषु शेखर-

मालां पिदधती ॥ २ ॥

कापि निभृतकुलायनिपातिनि

मूके द्विजकुले ।

व्यापिमणिगणशिखितसाध्वस-

सन्दिग्धगमना ॥ ३ ॥

पादपरिचलपर्णविलङ्घन-

पर्याकुलपदा ।

मोदनिपतितभृङ्गनिवारण-

नृत्यत्करयुगा ॥ ४ ॥

वारिधरपरिवेष्टिदिरम्मद-

रेखाविदलिते ।

भूरित्तमसि निशीथे विगलित-

विद्युद्विलसिता ॥ ५ ॥

स्थूलजलकणवर्षिणि गर्जति

मेघे प्रचकिता ।

लोलविवशदृगञ्जलताडित-

वीथीपरिसरा ॥ ६ ॥

गर्ज जलधर, गर्जति च त्वयि

जीयान्मृगदृशाम् ।

जर्जरहृदयकामिजनाभय-

दानप्रसदनम् ॥ ७ ॥

॥ प्रेयसीस्मृतिः ॥

भागधेयविरहादनादृतः

पुंभिरव्यतिकरः पराभवम् ।

संस्मरन् रहसि लज्जया वृतः

प्रार्थनाव्ययभरैर्यदाभवम् ॥ १ ॥

दैवतेषु विमुखेषु दुःखितः

स्वेन च स्वमवकुत्सयन् क्षितौ ।

सस्पृहं सुकृतिनां समाहितः

संपदि प्रणयिषु युतौ धृतौ ॥ २ ॥

कस्यचित् किल कलासु कौशलं

जृम्भणान्यभिलषन् परस्य वा ।

यत् स्थितं तदवधीरयन्नलं

ताम्यदुत्कृद्दयो निरुत्सवः ॥ ३ ॥

त्वद्गतामयि तदा यदृच्छया

द्रागगाहिषि सुधामयीं स्मृतिम् ॥ ४ ॥

तत्क्षणान्मम मनो दिनोदया-
 मोदमुग्धकलकण्ठपद्धतिम् ।
 संश्रितं किमपि गातुमुच्चै-
 रत्यलङ्घ्यदुपांशु वेदनाम् ॥ ५ ॥

चर्व्यमाणमधुरां त्यजामि कैः
 प्रेयसीस्मृतिविकल्पकल्पनाम् ।
 भूयतामपि सवाजिवारणैः
 संपदां समुदयैरकारणैः ॥ ६ ॥

॥ विरहिवैक्लव्यम् ॥

मयि पश्य विशीर्णपर्णराशेः

परिणामं विरताण्डजोत्सवस्य ।

शिशिरप्रचयोजितज्वरार्ति-

प्रभवोद्वेगजुषो महोरुहस्य ॥ १ ॥

अपि वा दिवसात्ययप्ररोह-

न्नवसन्ध्यामहसो दिशि प्रतीच्याम् ।

अचिरादवलुप्यमानताया-

स्तुलनां मुद्रणशीलया रजन्या ॥ २ ॥

विकृतिं मयि तामुतेन्धनस्य

ज्वलदुत्तुङ्गशिखिप्रदीप्तमूर्तेः ।

अमुनैव च भस्ममात्रशेषा-

मुपनीतस्य दशमसह्यधाम्ना ॥ ३ ॥

अयि मामवलोक्य तत्त्वतः

करुणामर्हसि कर्तुमञ्जसा ॥ ४ ॥

॥ राघवविलापः ॥

हा प्रेयसि राममपाङ्गय मा-
मवनिमुते ते प्रणयवशम् ।
क्वचन विलीना कुहनारीत्या
पापं शङ्के तव कठिने ॥ १ ॥

यजनभवे ते पावनचरिते
प्रणयमये मय्यपि सदृशम् ।
रामे दुःखायैवोत्सृष्टे
दग्धोऽप्येवं न विदीर्ये ॥ २ ॥

दयिते मयि ते क्व गिरस्तरला
निर्दयतेयं क्व च भीरु ।
अपि नामास्तं नयनमुखं मे
ध्रियसे जानकि हा दयिते ॥ ३ ॥

मुषितोऽस्म्यहह प्रसरत्यान्ध्र्यं
विगतालम्बो निपतामि ।
क्षुभ्यति चेतो मुह्यत्यात्मा
जीवय मामयि मुग्धमुखि ॥ ४ ॥

क्रियदिव हसितं क्रियदुपभुक्तं
 क्रियदिव सुप्तं रहसि तया ।
 क्रियदुक्तं वा हतरामेण
 क्षमसे तन्मम न खलु विधे ॥ ५ ॥

अद्योन्मिषितं यौवनतरुणा
 मुकुलोऽप्यमुना नेह गृहीतः ।
 किमिव पदं हा दाम्पत्यं नौ
 पौरुषदर्शनविधये ते ॥ ६ ॥

लतिके दर्शय चारुविलासान्
 कलहंसाश्रय गतिमलसाम् ।
 ज्योत्स्नामुल्लासय चन्द्र न सा
 पुनरपि कर्षति वः कीर्तिम् ॥ ७ ॥

कुवलयनयने हा मृदुहसने
 मय्युत्कूलप्रेमभरे ।
 जीर्णारण्यं जगदिदमखिलं
 व्यस्तानन्दो रामस्ते ॥ ८ ॥

शिशिरापाङ्गान् मुग्धविजल्पान्
 मयि विस्रम्भाचरणानि ।
 स्मरतो विरतोत्सवद्गुह्यदः
 पद्म्यावस्थां तरलाक्षि ॥ ९ ॥

हा प्रेयसि हा मृगशाबाक्षि
जीवितनिलये हा सीते ।
निरवधिविलये सीदन्तं मां
कथमिव सहसे पश्यन्ती ॥ १० ॥

निशि चण्डांशुर्दग्धसमीरो
निर्दहतो मां प्रलयगतम् ।
तामरसाक्षि प्रेमरसाद्रै
हा त्रायस्व प्रियसखि माम् ॥ ११ ॥

निनदत्कङ्कणकमनीयं ते
करभेह्यर्पय जनकसुते ।
प्रहसितकमलाभिख्यं तन्मे
पुनरपि दृश्यं मुग्धमुखम् ॥ १२ ॥

पुरतः पश्चान्नभसि हृदन्त-
स्त्वामपि पश्यन् प्राणसखि ।
सीदन्नन्धे तमसि विलीये
जीवय मामयि जीवय माम् ॥ १३ ॥

॥ श्रीकृष्णलीलागीतम् ॥ मृद्वक्षणम् ॥

भक्षयति बालकृष्णो रथ्यामृत्तिका-
मिति राममुखाच्छ्रुत्वा तत्र यशोदा ।
कटकटाकृत्य दन्तानापतन्ती
व्यादेहि वक्तमिति कृष्णमग्रहीत् ॥ १ ॥

अम्ब पश्येत्युत्तरलं वीक्षमाणो
गद्गदोक्तिर्बालकृष्णो व्यादादास्यम् ।
परिवृत्य गोपबाला अन्तर्हसन्तो
राममग्रे कृत्वा तस्थुः कौतूहलेन ॥ २ ॥

मृत्तिकां दिदृक्षमाणा तत्र यशोदा
किमपश्यद्वा हन्त कृष्णवदने ।
दृश्यन्ते गिरिनदीकाननानि
पौरजानपदाश्चापि सञ्चरन्ति ॥ ३ ॥

सविकासमास्तीर्णं ब्रह्माण्डं
सचराचरभेदं सर्वलोकम् ।
तत्रापश्यद्विस्मयेन यशोदा
स्वमपि च व्यात्तमुखं चापि कृष्णम् ॥ ४ ॥

॥ स्थाणुपरिदेवनम् ॥

यद्यस्ति कौतूहलं वां
 ब्रह्माच्युतौ वच्मि यत्स्थाणुभूतः ।
 तिष्ठामि दुर्ज्ञेयरूपो
 मूले शिरस्यप्यनासाद्यमानः ॥ १ ॥

रागी न चाहं प्रकृत्या
 तस्यापि निर्वेदमूलान्यभूवन् ।
 हा धिग् द्विभार्यस्य गेहं
 स्पर्धोद्धुरे जहुकन्याभवान्यौ ॥ २ ॥

पीडामदत्तामजस्रं
 गार्हस्थ्यमासीद्यथा दुःसहं मे ।
 किं वर्णयाम्यात्मजातौ
 पूर्वो हि मत्तः स्वमभ्यर्हणार्हम् ॥ ३ ॥

मेने मदान्धस्तदास्ता-
 मन्यस्तु कामादनादृत्य शीलम् ।
 भिल्लीं गृहानान्तिनाय
 प्रोक्तो हितं चेत्पुरोभागिधुर्यः ॥ ४ ॥

मामेव शास्त्रात्मतत्त्वं
 तादृग्विधे मेऽथ गार्हस्थ्ययोगे ।
 सर्वस्वमाराज्जहार
 प्रेयानिति च्छद्धाना यक्षनाथः ॥ ५ ॥

वासो दिगीशैर्गृहीतं
 स्थानं पिशाचैरभूदावृतं च ।
 क्षीणोऽभवद्दैवयोगात्
 प्रीत्या कलावान् धृतो मूर्ध्नि नित्यम् ॥ ६ ॥

निर्विण्णमासीन्मनो मे
 भिक्षुर्भवंस्त्यक्तसंसारबन्धः ।
 कैलासशैलान्निरागा-
 मुन्मत्तवच्चाभ्रमं सर्वलोकान् ॥ ७ ॥

किञ्चाप्यवात्सं श्मशाने
 भिक्षामटन् कापि मिथ्याकृतेष्वैः ।
 शप्तोऽभवं योगिवृन्दैः
 कर्तव्यशून्यस्ततः पाण्ड्यदेशे ॥ ८ ॥

मृत्योऽभवं वृत्तिहेतो-

स्तत्रोद्वहन् मृद्भूरं स्वल्पमन्तुः ।

वेत्राहतिं घोरपातां

पाण्ड्यस्य लब्ध्वा दिशः पर्यधावम् ॥ ९ ॥

कुत्रापि नासीच्छमो मे

लोष्टैर्वटुः कोऽप्यहन्मामकाण्डे ।

पादेन कश्चित् किरातः

कोदण्डकोट्यापरः प्राहरन्माम् ॥ १० ॥

कौलीनमश्रौषमुच्चै-

ब्रह्मघ्न इत्यात्मसम्बन्धि लोके ।

कापालिकं मां निनिन्दुः

केचिच्छमशानालयं वामवृत्तम् ॥ ११ ॥

सर्वत्र भग्नस्ततोऽहं

वीतस्वबन्ध्वर्थकीर्तिप्रभावः ।

श्रेयो मृतिं मन्यमानः

काकोलमेवापिबं निर्विशङ्कः ॥ १२ ॥

कष्टं स्थिराः प्राणवाताः

दुःखोपदग्धं तदा नो जहुर्माम् ।

जीवन्निरानन्दलेशो

बीभत्सलज्जाविषादाभिभूतः ॥ १३ ॥

स्तब्धः प्रमुह्यन्नतिष्ठं

स्थाणुर्यथा वज्रनिर्घातदग्धः ।

नाज्ञासिधं चापि किञ्चित्

प्राप्तौ युवां यावदन्नेदृशं माम् ॥ १४ ॥

श्रीमन्महालिङ्गगीतं

जीयादिदं मे विषादाभिधानम् ।

लोके लयं यान्तु शोका

अस्यानुसन्धानपुण्यान्नराणाम् ॥ १५ ॥

॥ आकाशताराः ॥

आकाशताराः

स्फुरणप्रकाराः

पश्यात्युदाराः

करकानुकाराः ।

फेनायमाना

वियदम्बुराशे-

र्विन्दूपमाना

नभसो वराशेः ॥ १ ॥

प्रसूनहस्ता

इव पर्युदस्ता

निशोऽवतंसा

रजनीशपुंसा ।

आकाशगङ्गा-

कुमुदान्तरङ्गा

व्योमाख्यभूपा-

वसथप्रदीपाः ॥ २ ॥

मुक्ताफलानां

प्रकराश्च्युतानां

दिशां मुखेभ्यः

स्मितबन्धुरेभ्यः ।

द्युवेशवाटा-
 स्तरणे वराटाः
 पणप्रकीर्णाः
 प्रतियुक्तवर्णाः ॥ ३ ॥

महाभ्रकुम्भा-
 हितरत्नदम्भा
 नभोनिकुञ्जा-
 कुलिताल्लिपुञ्जाः ।
 आकाशखाता-
 धिगतानुपाता
 ज्योत्स्नानुविद्धा-
 म्बुकणा विशुद्धाः ॥ ४ ॥

एता मरुत्व-
 न्नयनोपमत्वं
 परस्सहस्राः
 प्रथमानदस्राः ।
 कृत्वा नराणां
 भुवि पामराणां
 पश्यन्ति नित्यं
 सदसच्च कृत्यम् ॥ ५ ॥

॥ प्रभातवेला ॥

इतो नु भो रम्यतरं धरित्र्यां
 शक्यं कदाप्यात्मवता ग्रहीतुम् ।
 चक्षुःफलं त्वीदृगुदारशोभं
 मन्देतरः को न्वतिबोदुमीष्टे ॥ १ ॥

प्रभातवेलासुपरि स्फुरन्तीं
 धत्ते दुकूलप्रतिमां पुरीयम् ॥ २ ॥

शाला गृहा देवकुलानि नावो
 मरुत्पथे निर्मलभासि भान्ति ।
 तिष्ठन्ति जोषं समुदग्रशृङ्गा-
 ण्यपावृतानीव दिवो भुवश्च ॥ ३ ॥

प्रभातलक्ष्म्या निबिडोपगूढा
 नैतादृशीं कुत्रचिदप्यविन्दन् ।
 पुरा दरीशैलमुवो विकास-
 महो ममायं मनसः प्रसादः ॥ ४ ॥

स्वच्छन्दमन्दं सरतीयमारात्
 सरित् समन्तान्निभृतान्यमूनि ।
 सुषुप्तिभाञ्जीव गृहाण्यहो भोः
 शेते जगत् सर्वमवृत्ति चेदम् ॥ ५ ॥

॥ जलदागमः ॥

प्राप्तः पयोभारवर्षी
 विद्युत्प्रभालेपतर्षी
 चण्डारवोद्गारहर्षी ।
 कालः कदम्बाजुनामोदकर्षी
 विश्रिष्टलोकेष्वमर्षी ॥ १ ॥

वर्षत्यजस्रं पयोदः
 प्राप्तो लुल्लायैः प्रमोदः
 पान्थैरवाप्तो विषादः ।
 सौधप्रनृतैः प्रसक्तो विनोदः
 स्त्रीणां मयूरैरखेदः ॥ २ ॥

नक्तं दिवं भीलिताक्ष-
 मासीच्चिरायान्तरिक्षं
 बिम्बं खरांशोः परोक्षम् ।
 नार्यो न चञ्चन्त्युपेता गवाक्षं
 यूनां निदेष्टुं कटाक्षम् ॥ ३ ॥

आस्ते पयोदानसत्रं
 पूर्णं द्रुमाणाममत्रं
 धाराहतं पद्मपत्रम् ।
 उच्चञ्चुभिश्चातकैर्भो विचित्रं
 प्राप्तं न तद्विन्दुमात्रम् ॥ ४ ॥

नष्टेन्दुतारार्कचारं
 विद्युत्प्रभालेपशारं
 नीरन्ध्रमुक्ताम्बुधारम् ।
 शश्वद्विनिर्मुक्तसंरावघोरं
 व्योमाभितो दुर्निवारम् ॥ ५ ॥

॥ अम्बुवाहः ॥

पुष्पद्रुमाणां समुपोषितानां
सरित्तटाकार्णवसंगृहीतैः ।
नवाम्बुभिस्तोषयिताहमस्मि
प्रावृट्प्रियो वारिधराभिधानः ॥ १ ॥

निद्रालसानां दिवसे कठोरे
स्निग्धच्छदानां वनपादपानाम् ।
भानुं तिरोधाय दिवि प्रसर्प-
इच्छायां सुभोग्यामुपकल्पयामि ॥ २ ॥

मत्पक्षनिर्धूतपयःपृषत्कै-
रुच्छ्वासमृच्छन्ति हि कुङ्मलानि ।

स्फुरन्ति भानोः पुरतः प्रनृत्य-
छतावधूशेखरविभ्रमाणि ॥ ३ ॥

विकीर्य पूरं करकोपलानां
श्यामां भुवं शुभ्रतरां करोमि ।
विद्राव्य वृष्ट्या निखिलं पुनस्तं
मुञ्चामि चञ्चन्नशनिप्रहासान् ॥ ४ ॥

उच्चैस्तटानां धरणीधराणां
 शृङ्गेषु मद्वृष्टहिमप्रवर्षैः ।
 असह्यभारावनता बृहन्तो
 वनद्रुमा घर्घरयन्ति घोरम् ॥ ५ ॥

ममोन्मिषन्मन्दसमीरतले
 निद्रासुखं निर्विशतोऽविशङ्कम् ।
 सितोपधानत्वममूर्व्रजन्ति
 हैम्यः शिलासंघटना गिरीणाम् ॥ ६ ॥

नभोऽवकाशप्लवनोद्यतस्य
 विद्युत्कलापः किल नाविको मे ।
 वियन्निकुञ्जावस्थानि निलं
 विद्योतयन् दीव्यति दुष्प्रधर्षः ॥ ७ ॥

यन्ता नयलेष तडिच्चयो मां
 स्वैरं निजेच्छामनुवर्तमानः ।
 नदीसरःकानननिर्झराढ्यान्
 भुवो विभागानपि चाम्बुराशिम् ॥ ८ ॥

चिरप्रवर्षाद्विरलैर्जलैः

परोक्षतामेष यदा प्रयाति ।

स्वच्छोऽहमानीलरुचाम्बरेण

प्राग्भारभाजा द्युतिमभ्युपैमि ॥ ९ ॥

प्रातस्सरोषमधिकारुणदर्शनोऽर्कः

सिंहः शिलाग्रमिव भासुरकेसरालिः ।

पृष्ठं मम प्रचलतः सहसाधिरोहन्

हन्त्येकमृक्षमवशिष्टमयूखजालम् ॥ १० ॥

सायं प्रबोधिषु शनैः स्मरशासनेषु

सन्ध्यापटीपतनपिञ्जरिते शुभागे ।

निस्पन्दमस्मि शयितो मरुदङ्कपाल्यां

नीडेऽण्डरक्षणपरेव कपोतयोषित् ॥ ११ ॥

मय्याकीर्णे रजनिमरुता दूरविस्तारभाजि

स्फारच्छिद्रे तुहिनकिरणस्येव पादोपमदैः ।

तोयाधाराः प्रतिफलतः प्रोततारेन्दुबिम्बाः

शोभन्ते मद्विवरगलितव्योमखण्डा इवाधः ॥ १२ ॥

कालेऽन्यस्मिन्ननिलनिहतो व्याप्नुवन्नम्बरान्तं
 तेजोदुर्धर्षमपि तिरयन् मण्डलं चण्डभानोः ।
 चन्द्रज्योत्स्नामपि मलिनयंस्तारकालिं विलुम्पन्
 मन्दीकुर्वन् दवमगशिरस्सङ्गतं सञ्चरामि ॥ १३ ॥

प्रत्युर्वीभुजमचलोच्चकीलपाली-
 व्यालम्बी तरणिकरैरवेधनीयः ।
 स्तम्भालीविधृतविशालसेतुमत्तां
 पाथोधेरिव विदधामि संहतोर्मैः ॥ १४ ॥

अशनितुहिनविद्युच्चण्डवातप्रचण्डे
 मयि नियमितसर्वव्योमवासप्रभावे ।
 प्रविशति सुरचापं गोपुरद्वारमाद्रीं
 लसति धरणिरर्कोऽप्येति कान्तं विलासम् ॥ १५ ॥

स्फारोद्बृष्टजले मयि व्यपगते शान्तोपरोधोज्ज्वलौ
 स्वच्छं सूर्यविधू करैः कलयतो यावन्नभोमण्डपम् ।
 तावद्धारिनिधेरहं समुदितस्तत्तत्करोम्यन्यथा
 लायं लायमुदित्वरस्य मम कः कालेन रूपात्ययः ॥ १६ ॥

॥ कोकिलगीतम् ॥

अकस्मादुन्मीलत्यथ जलधरातोद्यनितदे
 प्रनृत्ते सानन्दं शिखिनि मधुपे शंकृतिकरे ।
 समुत्सृष्टज्योत्स्नाविसकबलमापीतमभित-
 श्रकरैः कादम्बैरपि शृणुत नः पञ्चमरवम् ॥ १ ॥

जवाङ्घ्रिन्दन्मभोधरयवनिकामृक्षपटलीं
 करैर्दूरं दूरं तुहिनरुचिरुत्सार्य वियतः ।
 समारूढः शृङ्गं रसयति तथास्मान्नितदितं
 यथा तस्यामोदैर्मुवनममृताप्लावितमिव ॥ २ ॥

दिशासैरन्ध्रीषु स्फुटतरलताराञ्चिततनु
 स्फुरन्तीषु प्रेङ्खत्यपि कुवलयामोदमरुति ।
 वियद्वीथीरङ्गे प्रियतमकरालम्बसुखिताः
 प्रलम्बन्ते गीतिश्रवणकुतुकेन शुमहिलाः ॥ ३ ॥

चतुर्वेदातीतः स खलु निगमोऽन्यः श्रुतिसुखः
 स चोपायस्तुर्यादपि परतरः पुष्पधनुषः ।
 पुमर्थः कोऽप्यन्यः स तु सुखमयो यत्नफलयोः
 सुधासध्रीचीनः परिवहति यो नः कलरवः ॥ ४ ॥

सुधानाडीधाराक्षरणमिव जातोर्ध्वविसरं
 पृथक्केनोपात्तामिव जननभाजां सुखकलाम् ।
 विभावैस्तैस्तैर्नः किमपि सुखितानां शुचिमनः-
 प्रमोदाभिष्यन्दं श्रुतिचुलकितं कोऽपि कुरुते ॥ ५ ॥

॥ सुवर्णपञ्जरम् ॥

उद्धाट्यैतत्पञ्जरं मञ्जुलाङ्गि
 क्षीणप्रायं मोचयेर्याचमानम् ।
 बाल्ये किञ्चित् पक्षती शिक्षिते मे
 नोद्धर्तुं चाप्यत्र लेशोऽवकाशः ॥ १ ॥

नास्मान् सद्यो हातुमेवं तवाहं
 भ्रातः पक्षिन् रोचयास्मासु वासम् ।
 सत्कारं ते सादराहं विधास्ये
 विस्रब्धः सन् ब्रूहि यद्यत्तवेष्टम् ॥ २ ॥

का मे प्रीतिः साध्वि सत्कारभारै-
 र्यस्योद्विग्नस्यास्ति तिक्तं समस्तम् ।
 भूयः प्रेप्सुः पद्धतिं जन्मसिद्धां
 त्वदाक्षिण्यादन्तरिक्षं प्रतीक्षे ॥ ३ ॥

सौवर्णं ते रत्नयष्टिप्रकल्पं
 सावष्टम्भस्थूणमालम्बिडोलम् ।
 अत्युच्छ्राये लम्बयिष्यामि पक्षिन्
 स्फारस्फारं पञ्जरं कारयित्वा ॥ ४ ॥

मूढा ह्येषा मानुषी जातिरेका
 मुह्यत्यद्वा निर्महिम्नापि हेन्ना ।
 श्रेयःश्रेणीमर्थमभ्यर्थयाना
 या जानीते हन्त बन्धप्रबन्धम् ॥ ५ ॥

जातस्तेषामस्मि जातौ विहर्तुं
 येषां नालं रोदसीचक्रवालम् ।
 सौभाग्यं मे तस्य कस्मादकस्मा-
 द्रत्नच्छायापिञ्जरे पञ्जरेऽपि ॥ ६ ॥

उन्मुक्तस्य स्निग्ध मुग्धोऽसि नूनं
 यो जानीषे स्वस्य नानर्थसार्थम् ।
 त्वद्भक्षाणां त्वय्यहो क्रूरचेष्टा-
 मुत्पश्यन्ती नोत्सहे त्वां विमोक्तुम् ॥ ७ ॥

नैवारातिर्नापदः श्वापदेभ्यो
 यत्किञ्चिद्वा नान्यदुच्चैरनिष्टम् ।
 दूरे कारागारबन्धाच्चरिष्णो-
 रातङ्काय स्युर्मम स्वैरवृत्तेः ॥ ८ ॥

आस्तामेवं ब्रूहि किं ते वनान्ते
 कुत्रापि स्यान्मित्र सम्भावनीयः ।
 वामाक्षीणां निकणत्कङ्कणानां
 हस्ताभ्यासो भुक्तिपीतिप्रसङ्गे ॥ ९ ॥

मुक्ताहारो दाडिमीबीजमुष्टिं
 मानिन् केनोपेक्षसेऽग्रे विकीर्णाम् ।
 अत्रामत्रे तोयमाचाम चेदं
 ब्रूहि क्षिप्रं रङ्गरङ्गेति भूयः ॥ १० ॥

पक्षिन् शोभां पञ्चरे पुष्यसि त्वं
 त्वद्भेषणानेन शोभा गृहस्य ।
 क्रीडाहेतोर्मत्प्रियेणोपनीतः
 सौभाग्यं मे शेवधिस्त्वं हि साक्षात् ॥ ११ ॥

भ्रातर्भद्रं किमिति विवशो भ्राम्यसि च्छिन्धि शोकं
 धिग्वैषम्यं किमिदमथवा किं प्रमुग्धोऽसि नूनम् ।
 स्वैरं स्वैरं व्रज विघटितं पञ्चरं हन्त हन्त
 त्वं निर्यातो युगपदयि भोः पञ्चराभ्यामुभाभ्याम् ॥

॥ चन्द्रोपरागपञ्चकम् ॥

केतोर्धूममयस्य विक्रमपरिक्षेपव्यपेतप्रभं
 कौबेरं मदिरामदेन पुनरुक्कारुण्यमक्षीव तत् ।
 नानाकारवराटिकाशतनिभव्याकर्णतारास्तरे
 निर्मृज्याक्षि गवेपणीयमभवद्विम्बं विधोरम्बरे ॥ १ ॥

संपूर्णं प्रसितुं विधुं त्वमभवः कालप्रतीक्षश्चिरं
 तस्मिन् पुष्कलपोषभाजि सहसा तं चैवमद्याग्रहीः ।
 नास्वादो भविता कियानपि च ते पीयूषधाम्नामुना
 केतो पापमुपैतु विक्रमधुरामीर्ष्ये भवत्यै नमः ॥ २ ॥

आराध्योमवितानविस्तृतकरोदारश्रुतिश्चन्द्रमा
 अर्वागेव तवोर्जितेन तमसा केतो निपीतोऽभवत् ।
 संशोचन्ति सुधाशनाः प्रतिहताहाराश्चकोरा इमे
 म्लायन्त्योषधयो नराः प्रचकितास्तुष्यत्वष्टृष्यो भवान् ॥ ३ ॥

अर्थार्थे कृतवैशसाः परधनस्कीर्ति परां पापिनः

कीर्तिं चन्द्रमरीचिवीचिविशदां शुद्धात्मनां दुर्धियः ।

काव्यं भव्यगुणोदयं कवयितुर्वैदग्ध्यदग्धाशया

मृष्यन्ति क नु जातु पुष्कलकलं केतुश्च शीतद्युतिम् ॥ ४ ॥

रम्याणि द्विषताममर्षविषमज्वालाच्छटोद्गारिणां

स्वोत्कर्षग्रहिलत्वतः परधृतिक्षोभप्रवीणात्मनाम् ।

इन्दुप्रासकृतो यथास्य शिखिनः कामास्तथैवाचिरा-

द्वंसीनि स्युरघानि चेन्न, सुजनः कस्माद्भुवि प्राणितु ॥ ५ ॥

॥ पेचकपञ्चकम् ॥

दुर्दर्शार्कमहांस्यहानि कवलीकुर्वन्त्वमारात्रय-

श्चन्द्रं व्योमतलात् प्रमार्ष्टु शशकः स्वेनैव वृद्धिं गतः ।

ज्योतीरिङ्गणतारकैकलुलितस्फीतिः समन्ताद्भुवं

व्याप्नोतु प्रलयान्धकारगरिमा स्वस्त्यस्तु मञ्चक्षुषोः ॥ १ ॥

रात्रावेकधुरन्धरोऽस्मि जगतः कोऽन्यः समः स्यान्ममे-

त्याक्रम्यालयगोपुरान्तरविलद्वारं त्वयि त्वङ्गति ।

आशाः प्रोज्ज्वलयन्नसौ कुवलयप्रेयांस्त्रियामापतिः

प्राचीमञ्चति घूक सङ्घटय भोश्चक्षुःकपाटं दृढम् ॥ २ ॥

प्राणी काङ्क्षति यं न येन रहितः कर्मस्वलं युज्यते

तं विद्वेष्टि भवानुलूक कलयाप्यालोकमालोकितुम् ।

काकेष्वाकलयन् विपक्षगणनां शौर्यं विधत्ते परं

लोकातीतपथानुवृत्तिं भवतो वक्ष्ये किमुच्चैर्यशः ॥ ३ ॥

इन्दुं निन्दति तेजसां निधिमनुस्मर्तुं न संमन्यते
 वैधेये अनुकम्पते द्युतिमति स्मेरे सरोजोत्पले ।
 जात्यन्धान् विविनक्ति दर्शनविधेरालोकसाह्यैषिणो
 लोकान् धूममहाशयः परिषदं कृत्वा जतूकागणैः ॥ ४ ॥

दोषोद्दामदृशं विधाय स विधिस्त्वामङ्ग शङ्काकुलो
 वैयर्थ्यं निजसृष्टिकर्मणि निराकर्तुं ससर्जाथ किम् ।
 इन्दावङ्कमसूयुतां बुधजने दौरात्म्यमर्थान्विते
 भाग्येष्वस्थिरतामकृत्रिमधियां कार्पण्यमत्यूर्जितम् ॥ ५ ॥

॥ कीचकपञ्चकम् ॥

शिलीमुखमुखक्षतैर्विवरजर्जरः कीचको

नभस्वति यदृच्छया भ्रमति नाम शब्दायते ।

कियानयमनुश्रवः स महतां यशो गायती-

त्यहो अनृतजीविनः कविकुलस्य धाष्ट्यं भुवि ॥ १ ॥

अपुष्पमफलं बहिः प्रकटकण्टकं दुर्भगं

स्तुवन्ति विविधं जनाः किल समुच्छ्रितं केवलम् ।

स नाम मधुरस्वरः स च विकीर्णमुक्ताफलः

स पर्वरुचिरो महान् जगति वंश इत्युत्थितः ॥ २ ॥

मरुद्भिरवहेलया समवधूय सङ्घर्षितः

स्वमेव सकुलं दवज्वलनसात्करोतीह यः ।

कुलेन निवसत्यसौ विततभोगभागित्यभूत्

कथं स्तुतिभिरीडितो जगति नीचकः कीचकः ॥ ३ ॥

समर्मरचटच्चटारवविराविणः कण्टकै-

रचिन्त्यपरिसर्पणस्य च निरन्तरं तिष्ठतः ।

धिगार्थगुणचर्वणां धिगपदानमुर्वीतले

भवन्ति हि मधुव्रताः स्वविभवैः प्रसङ्गार्थिनः ॥ ४ ॥

अनीषदुपकारिणः श्रितजनस्य शून्यात्मन-

स्तवात्र निकृतिं परामघविशोधनीं मन्महे ।

वृत्तीकरणमङ्गशः किल निकृत्य पुण्यद्रुमा-

वलीपरिसरे चिरं प्रगुणपर्वणो गर्विणः ॥ ५ ॥

॥ पल्लवपञ्चकम् ॥

वृष्टं वारिधरेण वारि विधृतं संगृह्य किञ्चित् त्वया
 त्वं वेदन्त न वेत्ति सागरसरित्स्रोतस्सरस्सारणीः ।
 तेन स्थानमपामहं महदिति स्वच्छन्दमुत्सिच्यसे
 प्रातः प्रस्तुतशौचकर्मणि हितं यं धीवरा वृण्वते ॥ १ ॥

शेषश्चेच्छुचिवासरेषु धरणिस्फोटावधिस्त्वद्गतः
 पूर्णो वा भव पङ्क्तुर्भगतमं कस्त्वामुपासीदति ।
 स्नातुं त्वां महिषोऽभिगच्छति तटे पोत्री परिक्रीडितुं
 पातुं कः खलु तावतापि कियती भ्रातस्तवाहंयुता ॥ २ ॥

मामालिङ्गत सैरिभाः कुरुत भो भेकाः प्रचण्डारवं
 मुस्तामुत्खनत क्षितौ मम पुरः कोलाः सकोलाहलम् ।
 वत्सा राजिलका मदङ्गलुठनक्रीडारसे रज्यत
 त्राये वः स्नुहिकर्दमैरसुगमो मत्तद्विपानामहम् ॥ ३ ॥

निस्तन्द्रोर्मिसमाकुलो जलनिधिर्नद्योऽप्यगम्या भुवि
 प्रायेण भ्रमिभिर्महाजवतया भीमाश्च ते निर्झराः ।
 मुस्ताशाद्वलपिच्छिलं स्थलमथो गाधं पयः पङ्क्तिं
 त्वत्तः पल्वल दर्दुरा वयममी नान्यत्र संप्राप्तुमः ॥ ४ ॥

यः पद्मोत्पलरेणुगन्धि सलिलं सारस्वतं सेवते
 नागेन्द्रः स तृषार्दितोऽध्वनि परिश्रान्तो यदि त्वां गतः ।
 कस्मादुद्विजसे कुतः कलयसे पङ्कप्रतिक्षेपणं
 क्षुद्रं त्वामधिगत्य तावति स तु स्वेनैव निर्यास्यति ॥ ५ ॥

॥ पञ्चगपञ्चकम् ॥

चातैरेव तु वर्तनं वनभुवि स्वैरो निवासग्रहो
 निर्मुच्यापि निजत्वचः फणिपतेस्त्यागस्तथान्यादृशः ।
 खेला मण्डलबन्धविस्तृतफणाटोपैर्दृशोरुत्सवः
 नो चेत् प्राणहरं मुखे विषमसौ कस्यास्तु नो बल्लभः ॥ १ ॥

रन्ध्राण्याविशति प्रयाति कुटिलं किञ्च द्विजिह्वा भव-
 त्युद्दामं गरलं विभर्ति तदपि च्छन्नः सितैः कञ्चुकैः ।
 नित्यं गूढपदोऽनिलाशन इति प्रख्यापयन् स्वं व्रतं
 संरुन्धे परभोगमेष भुवने हेतुं विनाशीविषः ॥ २ ॥

भोगिञ्चन्दनकाननेषु कुरुषे गन्धप्रियाणां भयं
 नृणां केतकवाञ्छया विचरतां कालोपमस्त्वं पथि ।
 द्वैवेन प्रतिपादितस्य च निधेर्द्वारोपरोधी भवान्
 स्वार्थः कस्तव तत्र तत्र परनिर्हेतूपतापादते ॥ ३ ॥

दृष्ट्वा स्वैरचरं यमुद्धटफटाटोपं क्वचित् प्राणिनः
 कम्पन्ते प्रलयं व्रजन्ति तरसा स्विद्यन्ति धावन्त्यपि ।
 सोऽयं चेदहिजीविना हृतविषः काकोदरः खेलितो
 रथ्यायां मनुजाः सवालवनिताः प्रेक्षाक्ष्णं कुर्वते ॥ ४ ॥

भोगी यः पृथिवीं विभर्ति भुजगैर्यैरात्मभूषोचितैः
 सन्तुष्टो भगवान् हरो मुररिपोस्तरुपं स यः पन्नगः ।
 दाक्षीपुत्रविहारवेश्म विदधे चूडासहस्रोन्मिष-
 द्रन्नार्चिर्विशदं च यः स इति चेज्जातिस्तु पापीयसी ॥ ५ ॥

॥ कुक्कुटपञ्चकम् ॥

सौभाग्यं तव ताम्रचूड जगतो नान्नैव विख्याप्यते
 शक्यं किं चरणायुधस्य भवतः शौर्येऽपि विप्रेक्षितुम् ।
 त्वद्वाचा समुदेति भानुरिति चेन्नैवाद्भुतं शृण्वतः
 प्रत्यक्षं वत कीटकुट्टनपटुः पांसूत्किरः कुक्कुटः ॥ १ ॥

तिर्यग्बक्रितकन्धरः सविकटाटोपं दृशा रक्तया
 भित्तेर्मूर्ध्नि चरन् नतोन्नतचलच्चूडः प्रतारारवः ।
 श्रद्धत्तां चरणायुधो दिनमणिर्मच्छासनातिक्रम-
 त्रासादेवमुदेत्यसाविति सखे ध्वस्ता कुतस्ते मतिः ॥ २ ॥

बद्धाङ्गावसिपुत्रिकां तव गले जान्वोश्च वा किङ्किणीं
 यत्र त्वामवतारयत्यधिमृधं स्वामी स्वजातीयकैः ।
 तत्रौजायितुमुच्छिखः परिपतन्नङ्गैरसृग्रूषितैः
 शौर्यं कुक्कुट यन्निर्दर्शयसि भोः कस्तन्न ते श्लाघते ॥ ३ ॥

ताम्रो यत्तव शेखरो यदमितः किञ्जलिकनो कन्धरा
 यत्पुच्छस्य विचित्रता स्वरपरीवाहस्य यद्वक्रता ।
 स्थाने खल्ववलिष्यसेऽस्मि जगतां धातुः कृतिर्वल्लभे-
 त्यंहो कुक्कुट जातिमात्रनियतां नावैषि शस्त्रान्मृतिम् ॥

कष्टं भो वत ताम्रचूड, नयने संमुद्य घूर्णन् किम-
 प्यन्तर्धर्धरितं बहन् करपुटे संलीयसे स्वामितः ।
 येन प्रातरुपेतबान्धवजनस्यातिथ्यहेतोर्हृटा-
 न्निर्लिंशेन निकृत्तकण्ठकुहरं क्रूरेण घानिष्यसे ॥ ५ ॥

॥ वयोऽधिरोहनिश्रेणिका ॥

धात्र्युत्सङ्गे निविष्टं विवशमसकृदुद्गारकृत्कन्ददादौ

तोकं मर्त्योऽथ पश्चादुपसदनबलात्कारखिन्नः कुमारः ।

ध्यायं ध्यायं युवासौ तदनु मनसिजोत्कण्ठितः कम्बुकण्ठी-

र्भन्नाप्रायप्रकारः श्वसिति विरचयन् विप्रलम्भप्रलापान् ॥

मानोदग्रोऽथ शूरः शपथशतकरः शोभितश्मश्रुकूर्चः

सङ्घर्षामर्षपोषैः सपदि विलयिनीं वष्टि विक्रम्य कीर्तिम् ।

काये स्थौल्यं ततोऽसौ वयसि परिचिनोत्यक्षिणं दाक्षिण्यहानं

सारासारावलेह्यतिकरविशदान् वाचि च प्राज्ञवादान् ॥

आयाते स्थाविरेऽथ क्रशिमजुषि तनौ पुत्तलीवात्तवेषो

लोके स्फीतायतेऽस्मिन्नगणितगरिमा लीयमानस्वनोऽन्तः ।

कल्ये कौशल्ययोगाद्वयसि समुपचित्याहितं वस्तु भोग्यं

मुञ्चानः प्रावृताङ्गः प्रणयति मनुजो वासरान् सोपनेत्रः ॥

एवं संक्षीयमाणश्चरममनुविशन् भागमायुष्कलायाः
 पश्चान्मर्त्यः किलासौ विगलितदशनः क्षीणचक्षुर्विजिह्वः ।
 वीतो भावैरशेषैः पुनरधिगमितः शैशवं स्वं विचित्रं
 वृत्तं संहृत्य मृत्योः प्रविशति युगपच्चान्धकारस्य वक्त्रम् ॥

सप्ताङ्के जीवयात्रात्मनि परिगणिते नाटकेऽस्मिन् विचित्रे
 संसारोत्तुङ्गरङ्गप्रणिहितनटने र्त्वापुमाकारभाजः ।
 दृष्टा नष्टाः प्रवेशव्यपगमनकृतः सप्तधा क्लृप्तचेष्टा
 मर्त्याः शैलपलीलामनुविदधति हि प्राप्य जन्मावकाशम् ॥

॥ जीवयात्रा ॥

कालो नित्यं गलति किल नः श्वः परश्वः प्रकारः

प्राप्तो यावद्भवति दिवसः कल्पिताध्वावसानः ।

यातं यातं दिनमिह जनं मार्गमादिश्य मृत्यो-

रारादारान्नयति वितथोद्योगसंमूढबुद्धिम् ॥ १ ॥

जैवी यात्रा खलु जनिमतां नश्वरी दीपरेखा

छाया सेयं क्षणपरिचिता भूतले सञ्चरन्ती ।

शैलूषीयं प्रकटविविधाटोपदृष्टप्रनष्टा

मूर्खश्लाघा विरसविरसा किं च सावेशरोषा ॥ २ ॥

॥ जीवनजुगुप्सा ॥

स्यात् किं नु मे मृतवतः परमित्युपेत-

कातर्य एव कृपणोऽपि न मर्तुमीष्टे ।

अज्ञातरूपपदवीपरिमार्गणाद-

प्यासन्नदुःखसहनं वरमित्यवेत्य ॥ १ ॥

अन्यथा,

कः कालस्योपमर्दं विविधमनुभवन् निष्कृपाणां तितिष्ठुः

क्रौर्यं पश्यन् प्रभूणासविनयमवयन्नुद्धतानामवज्ञाम् ।

नीतेर्जानन्नभव्यां गतिमपि विमृशन् दैन्यमुच्चैर्गुणानां

नेच्छेदात्मोपघातं क्लमभरविवशो जीवयात्राप्रतोल्याम् ॥ २ ॥

॥ आप्तोपदेशः ॥

मा मनोरथमात्रस्य कुरु वाचा प्रपञ्चनम् ।
 असम्यग्विनिविष्टं तं क्रियया न च योजय ॥ १ ॥
 तावदातिष्ठ सौलभ्यं साधारण्यं न यावता ।
 उपश्लिष्य स्वमित्रेषु संमतेषु पुनः पुनः ॥ २ ॥
 नापरीक्षितशीलानां तदात्वोदयशोभिनाम् ।
 गच्छेः सुहृदुपाख्यानां लालसत्वेन लाल्यताम् ॥ ३ ॥
 यत्तो भव यथा वाचा कलहं न प्रवेक्ष्यसि ।
 प्रविष्टस्तत् कुरु स्वेन स्वं नियच्छेत् परो यथा ॥ ४ ॥
 श्रुतिं देहि परोक्तीनां स्वोक्तीरल्पं परश्रुतौ ।
 गृहीष्वान्यस्य सिद्धान्तं निगृहीष्व्वात्मनि स्वकम् ॥ ५ ॥
 न विलासधिया वेषरचनां नोज्ज्वलामपि ।
 निजर्द्धिमनतिक्रान्तां रुचिरामभिरोचय ॥ ६ ॥
 यथावद्यद्विवृण्वन्ति परिधानानि पूरुषम् ।
 नाधमर्णो भवेः कस्याप्युत्तमर्णोऽथवा भुवि ॥ ७ ॥
 स्वयं नश्यदृणं मित्रं नाशयत्येकमेककम् ।
 कुण्ठयत्यपि वार्तासु निशितां जागरूकताम् ॥ ८ ॥
 सर्वथा न व्यभिचरेदात्मना कापि चात्मनः ।
 परेषामनभिद्रोहस्ततः स्वेनैव सिध्यति ॥ ९ ॥

॥ ज्ञानसेनस्य चित्रापीडमहोदयं प्रति लेखः ॥

श्रीमन्मान्य शृणोमि हि प्रियमिदं लोके प्रकाशोन्मुखौ
मन्निर्व्यूढनिघण्टुलालनरसौ लेखौ भवत्प्रेषितौ ।
तत्रास्मि स्वकृतज्ञतां प्रथयितुं वाचामसामर्थ्यभाक्
तादृगौरवपात्रताव्यतिकराभावादुताद्यावधि ॥ १ ॥

युष्मत्प्रीतिलवाबलेहनृषा यावत् स्वयं संश्रुत-
स्फारारोहिमनोरथः परिसरं प्राग्भूयसासेविषि ।
तावद्वोऽलमनादरेण निश्चृतो मानेन शीलेन च
प्रत्यूढो निरयासिषं निरवधि प्राप्तप्रसङ्गव्ययः ॥ २ ॥

सप्तैते किल हायना विगलिता युष्मन्निरस्तस्य मे
येषु स्वेन निमज्ज्य शब्दजलधौ किं वोदितैर्भूयसा ।
उत्तीर्णोऽस्मि कृतिप्रकाशनपटुः कस्यापि साह्यादृते
वाचापि स्मितलेखयापि च मनाक् प्रोत्साहितो नेतरैः ॥

आदर्ता खलु यः प्रभो जलनिधौ मज्जन्तमुत्प्रेक्षते
 निर्व्यापारतया ततश्च कथमप्युत्तीर्णमभ्यर्णभाक् ।
 सुस्फीतैरुपचारडम्बरभरैरायासयत्यादरे
 तावत्यस्वरसग्रहं विमनसं तद्देशकालात्ययात् ॥ ४ ॥

काल्यं मत्कर्मदीक्षाप्रणयि यदि मनाग्दर्शितं सौमनस्यं
 श्रृष्टं तच्चाभविष्यत् परमिदमधुना मामकस्मान्निरुन्धे ।
 यस्मात् स्वेनैव सिद्धः परवदनसमुत्प्रेक्षणे नास्म्यपेक्षी
 स्वोद्धारः स्वेन क्लृप्तो यदि भवतु कुतोऽन्येषु कार्त्तयदैन्यम्॥

॥ द्यूतकरनिर्वेदः ॥

मरुत्प्रणुन्ना व्यचलन् पुरा ये
विभीतका वृक्षविलम्बिबिम्बाः ।
पीठीप्रकीर्णा मदयन्त्यमी मां
मौजावतः सोम इवातिपीतः ॥ १ ॥

न मां निनिन्द प्रचुकोप महं
न कापि सा प्रेममयी प्रिया मे ।
अनुव्रतां तामहमक्षहेतो-
र्व्युदस्य यातः कलिना हतोऽस्मि ॥ २ ॥

श्वश्रूर्निरुन्धे निरुणाद्धि जाया
नापद्रुतं मामनुकम्पतेऽन्यः ।
कः स्यादिवार्धो जरतो ह्यस्य
कोऽर्थोऽथवा स्यात् कितवेन लोके ॥ ३ ॥

अप्यस्य जायामपरे मृशन्ति

यस्याक्षमूला विपदः प्रसक्ताः ।

जानीमहे नैनमितो नयध्व-

मित्येव वक्ति स्वजनोऽपि तस्य ॥ ४ ॥

न देविताहे सखिभिर्न यास्या-

म्युद्युज्यमानैरेति चिन्तयामि ।

बभ्रुध्वथाक्षेषु कृतारवेषु

तत्रास्म्युपेतः कुलटेव मार्गम् ॥ ५ ॥

यात्यक्षशालां कितवः सशङ्कं

जयो नु वा स्यादिति वेपमानः ।

अक्षास्तमारात् कृपणं विलोभ्य

विपक्षभाग्यान्यभिवर्धयन्ते ॥ ६ ॥

विध्यन्ति तीक्ष्णं कुशवन्निकृत्याः

षदं तपन्तः परितापयन्तः ।

कुमारवदत्तहराः किलाक्षाः

जेतृदुहो मोहमधूपसिक्ताः ॥ ७ ॥

स्वाधीनधर्मा सवितेव देवो
 व्रातस्त्रिपञ्चाशदसावमीषाम् ।
 संक्रीडते ते न नमन्ति कस्या-
 प्येषां नता भूपतयो भवन्ति ॥ ८ ॥

नीचैः प्रवृत्ता उपरि स्फुरन्ति ।
 हस्तैर्विना हस्तवतो जयन्ति ।
 अङ्गारखण्डाः फलके प्रकीर्णा
 निर्वाणरूपाः प्रदहन्ति चेतः ॥ ९ ॥

बिभर्ति तापं विधुरास्य जाया
 प्रभ्राम्यतः कुत्रचिदस्य माता ।
 त्रस्यन् ऋणी नक्तमुपैति गेहा-
 न्यसौ परेषां कितवो धनार्थी ॥ १० ॥

स्त्रियः परेषां स्थितिमन्ति गेहा-
 न्यप्येष दृष्ट्वा परितप्यतेऽन्तः ।
 बभ्रून् हयान् यो युयुजेऽहि पूर्वं
 भग्नोऽग्न्यगारे स पपात सायम् ॥

ब्रातस्य यो वः प्रथमो बभूव
 राजा चमूपो महतो गणस्य ।
 दशाङ्गुलीस्तस्य पुरः प्रसार्य
 सत्यं ब्रवीम्यस्ति धनं न गुप्तम् ॥ १२ ॥

अक्षैर्न दीव्यात् कृषिकर्म कुर्या-
 द्वित्ते रमेत प्रतिपत्तिपूर्वम् ।
 तत्रैव गावस्तत एव जाया
 तन्मे समाख्यत् सविता दयालुः ॥ १३ ॥

मैत्रीं कुरुध्वं भवत प्रसन्नाः
 मा मां प्रघृष्याधिकुरुध्वमक्षाः ।
 मन्युः प्रशाम्यत्वपयातु वैर-
 मास्तां मदन्यः प्रसितो भवद्भिः ॥ १४ ॥

॥ साक्षात्कारपञ्चकम् ॥

दिनान्ते दिङ्मोहव्यतिकरवति प्राप्ततमसि
 प्रसक्तप्राग्भारैः प्रसृमरपरिच्छिन्नरुचिभिः ।
 ग्रहक्षैर्व्याकीर्णं गगनमपदिश्याद्भुतमयं
 प्रपद्ये त्वामीश प्रकटितविभूतिं मदभितः ॥

अविच्छिन्नं राशीभवदुहतरङ्गाञ्जलिपुटै-
 र्मेरुन्मार्गे फेनं शिथिलमभिवर्षन्तमुदधिम् ।
 अमुं द्वारीकृत्य प्रतिभयमनासाद्यमतटं
 प्रपद्ये त्वामीश प्रकटितविभूतिं मदभितः ॥

अनुस्यूते स्फीते निरवधि सरत्यस्थिररुचौ
 विचित्रे पर्यायग्रथितमुखदुःखोदयवति ।
 प्रपञ्चे रोमाञ्चस्फुरिततनुरद्याप्यभिनवे
 प्रपद्ये त्वामीश प्रकटितविभूतिं मदभितः ॥

कचिद्दिष्ट्या गोष्ठीं त्वदनुभवसौभाग्यपदवी-
 जुषां प्रत्यासन्नः श्रुतिलयपरीवाहविधृतः ।
 किमप्यन्तर्लब्ध्वा पुलकिततनुः सास्त्रनयनः
 प्रपद्ये त्वामीश प्रकटितविभूतिं मदाभितः ॥

अहार्याणामाशाव्रततिगहनानां हुतवहं
 प्रशान्तैस्तेजोभिर्वलयितमकस्मादधिगतम् ।
 कचित् साक्षात्कुर्वन् सुकृतपरिपाकैरभविनं
 प्रपद्ये त्वामीश प्रकटितविभूतिं मदाभितः ॥

॥ अथाष्टप्रासरामायणसङ्ग्रहस्तवः ॥

देवानां दशकण्ठविक्रममहादावाभिभूतिक्षते-
 र्जीवानुग्रहेतवे च सहसा स्वावासवीतस्पृहः ।
 नो वा स्यात् सुत इत्यहानि नयतो भूवासवस्य स्वयं
 योऽवापात्मजतां ददातु भगवान् मे वाञ्छितान्यच्युतः ॥

धृत्वा दीर्घमनोरथान् व्रतशुचिः स्थित्वा सभार्यश्चिरं
 कृत्वाविष्कृतपायसांशविभवान् कृत्वा निजाङ्गे नृपः ।
 स त्वाश्लिष्य जहर्ष यान् मनसिजं द्वित्वाश्रयं द्विर्यथा
 स्मृत्वा तान् चतुरश्रतुर्भुजभुजासत्त्वान् जनो मुच्यते ॥

राकेन्दुप्रतिमाननः पितृतपःपाकेन लब्धोदय-
 स्तोके मध्यममातुरार्द्रहृदयो लोके गुणैर्विश्रुतः ।
 साकेतान्वयदीपको रघुपतिः स्तोकेतरश्रेयसे
 नौकेव प्रतिगृह्यतां भवमहाशोके निमग्नात्मभिः ॥

गीर्वाणालयरक्षणेषु विहरद्दोर्वासिवीराश्रियो
 दूर्वाश्यामतनुः स कोसलपतेः पूर्वात्मजः सानुजः ।
 पूर्वासिप्रतिनन्दितो मुनिगणाशीर्वादपात्रं गुरोः
 शार्वाद्यस्त्रविधिं कलाश्च कलयन् चार्वाननः पातु नः ॥

क्रूरासृक्पविघातदूषितमखस्याराधियक्षोः पुनः
 श्रीरामं मखरक्षणे वरयतो घोरां क्रुधं कुर्वतः ।
 यो राज्ञा कुशिकात्मजस्य कथमप्याराधनायार्पितः
 स्फात्रां नः सहलक्ष्मणः स कुरुताद्वीराग्रणीः संपदम् ॥

भर्गस्येव मुनेः सुताविव च यौ निर्गत्य वर्त्मानुगौ
 दुर्गप्रान्तरखेदनोदनविधेः सर्गप्रभोः प्रोद्भूतम् ।
 निर्गर्वावधिजग्मतुर्मनुयुगं स्वर्गस्त्रवन्त्यास्तटे
 दुर्गत्य णवतारकौ सुकृतिनां वर्गस्य तौ मन्महे ॥

धूलीभिः परिवर्तिताभिरभितः कालीं निशां तन्वतीं
 तालीवृक्षसमुन्नतामभिपतद्बालीकठोरस्वनाम् ।
 नालीकेन निशाचरीं रघुपतिः केलीविसृष्टेन ता-
 मालीढां भुवि पातयन् विजयते शालीनताशेवधिः ॥

रक्षोहानिनिदानकामुंककलाशिक्षोपकर्तुर्गुरोः
 पक्षोपाश्रयणेन हिंसितमखप्रक्षोभधुर्याशरः ।
 अक्षोदप्रसहिष्णुमोदमयमोदक्षो हरिर्नूनमि-
 त्यक्षोन्मुद्रणलक्षणैरनुमितो दक्षो विभुः पातु नः ॥

कुल्यापीडशरासदर्शनविधेः स्थल्यास्ततः प्रस्थितो
 बल्याक्रान्तिमुखश्रुताद्भुतकथावल्या प्रसन्नोऽध्वनि ।
 कल्याम्भोजनिभाङ्घ्रिरेणुविहिताहल्याघसंमार्जनः
 कल्याणं विदधातु वो रघुपतिः शल्यापहर्ता भुवः ॥

कुक्षोणीपतिभीतिदं परिहृतं रक्षोभिरप्युद्धर-
 न्निक्षोः काण्डमिव स्म यो दलयति त्र्यक्षोरुबाणासनम् ।
 अक्षोभ्यो जयति प्रभुर्नृपसभे प्रक्षोभकृद्दुर्धियां
 वक्षोमुक्तवरस्रगश्चिततनुः स क्षोणिसंभूतया ॥

सद्यो जातरुषं शरासदलनाद्विद्योपदेष्टुर्गुरो-
 रुद्योगं निजशिक्षणाय दधतं खद्योतकोटिप्रभम् ।
 मद्योन्मत्तमलम्भयद्वियमिवोद्भूद्योरुगर्वाचलं
 हृद्यो यो भृगुनन्दनं मनसि मे विद्योततां स प्रभुः ॥

सीताविभ्रमदेशिकस्वविहृतिः स्फीता मुदो निर्विशन्
 पाता कोसलनीवृतो रघुपतिर्भूतानुकूल्ये रतः ।
 क्रीताभिर्गुणसंपदा प्रकृतिभिर्ध्याताभिषेकाक्रिय-
 स्ताताज्ञेति नृपश्रियामभिमुखो वीतादरः पातु वः ॥

सर्वेषां पुरवासिनां गुणगणैः पर्वेन्दुवन्नन्दनं
 दुर्वेलापरिभूतकेकयसुतागर्वेण निर्वासितम् ।
 सर्वेश्यासुमवृष्टिभिर्गुरुजने निर्वेदतप्ते नम-
 स्कुर्वे दाशरथिं व्रजन्तमटवीं खर्वेतरश्रेयसे ॥

रामो लक्ष्मणदर्शिताप्रसरणिर्भूमोचितः सीतया
 प्रेमोदारदृगन्तयाप्यनुगतः कामो यथा कान्तया ।
 सीमोद्देशमतीत्य कोसलभुवो ग्रामोद्गतैरावृतो
 व्यामोहाकुलितैर्जनैर्जलधरश्यामो हृदि द्योतताम् ॥

गङ्गातीरमुपेयिवान् वनचरीभङ्गानाभिज्ञेक्षणा-
 सङ्गालीढवपुर्गुणो गुहपरिष्वङ्गामृताप्यायितः ।
 तुङ्गावद्धजटाभरो रघुपतिर्भृङ्गासितैर्मूर्धजै-
 रङ्गासञ्चितवल्कलो मम मनोरङ्गान्तरे खेलतु ॥

पारं जह्नुभुवः पुलिन्दनृपतेनौरंहसा जग्मिवान्
 धीरं स्निग्धजनान्निवर्त्य विचरन् दूरं सदारानुजः ।
 नीरन्ध्रदुमरुद्धवर्त्मनि वने सारङ्गरम्ये प्रभु-
 धीरं वः शमयत्वमुं भवदवं स्फारं विधत्तां शिवम् ॥

भारद्वाजमथाश्रमं परिलसच्चीरप्रसक्तदुमं
 दूरप्रोद्गतहोमधूमविसरं द्वारप्रकीर्णैंगकम् ।
 स्त्रीरत्नेन सहानुजेन च विशन्नारब्धपूजाविधेः
 स्फारप्रस्तुतवन्दनो भगवतः शूरः स वो रक्षतु ॥

प्रातः प्रश्रितवाङ्मुनेरनुमतेनातः पुरः प्रस्थितः
 स्रोतः प्राप्य स यामुनं कृतमहापोतः क्षणेनोत्तरन् ।
 यातः पुष्पितकाननं दयितया प्रीतः खगव्याकुलं
 चेतः क्रामतु चित्रकूटमिव मे नेतः पुनर्भ्रश्यतु ॥

मातुर्दुर्नयतः पितुर्विलयनं भ्रातुः प्रवासं च तं
 श्रोतुर्दारुणमाकलय्य निखिलं पातुः पदे निस्पृहः ।
 हेतुर्नाहमिति प्रपत्तुमवनीनेतुः प्रयातोऽन्तिकं
 केतुः सूर्यकुलस्य सोऽस्तु भरतः स्तोतुर्यशस्संपदे ॥

पश्यन् भ्रातरमार्तमङ्घ्रिसविधभ्रश्यज्जटं तं पुरोऽ-
 वश्यं राज्यमुपैतुमर्हसि भुवं नश्यच्छुचं चावितुम् ।
 दृश्यस्त्राविलमुक्तव्रन्तमिति निर्दिश्य स्वमुच्चैर्व्रतं
 वश्यः प्रेम्णि ददत्पदत्रयुगलं दृश्यं स्ववत्पातु वः ॥

वन्याचारपरस्य सत्यवचनोपन्यासमालम्ब्य य-
 द्न्यानां प्रथमादवाप भरतादन्यादृशोत्साहिनः ।
 विन्यासं परिरक्षणाय निखिलावन्या निजांसे धुर-
 स्तन्यात्पादुकयोर्युगं भुवि विभोरन्याय्यरीतिक्षतिम् ॥

मन्दीभूतनिजौजसो दिगधिपान् सन्दीप्तशोकान् मुनीन्
 बन्दीरप्सरसोऽवितुं च कपटादिन्दीवराक्षीहरम् ।
 तं दीनक्रथनं निहत्य करुणास्यन्दीक्षणोऽरिं विभुः
 शं दीर्घं पुनरात्तराज्यभरणानन्दी विधत्तां स वः ॥

लङ्केशासुनिबर्हणं युधि निरातङ्केन्द्रमुख्यस्तुतं
 कङ्केऽप्याहितबन्धुभावमधुरं तं केशवान्याकृतिम् ।
 सङ्केतावसथीकृतं गुणगुणैः पङ्केरुहाक्षं कुतः
 शङ्के नीरधिरोधिनं हृदि सदाहं केतयामि प्रभुम् ॥

तुङ्गश्रीरधुनन्दनाङ्घ्रिनलिनासङ्गस्फुरत्सौभगां
 चङ्गप्राप्तसरा वहन्तु हृदि भूरङ्गस्थलोल्लासिनः ।
 त्वङ्गद्वागातिगौरवेण कविमातङ्गस्य विद्वन्मनो-
 भृङ्गप्रीतिनिबन्धिनीमिह महालिङ्गस्य सूक्तिस्रजम् ॥

॥ आचार्यपञ्चरत्नम् ॥

साम्नां किमस्ति गतिरत्र सुदुर्विदग्धे-
 ष्वर्थैः स्थिरा प्रकृतिरेव कथं निगृह्या ।
 भेदेन शिक्षणरतेरनृजुः प्रकारो
 दण्डं गुरुर्दमयितुं तदिहाग्रहीन्नः ॥ १ ॥

कामं दधातु स मृडः शितिकण्ठशर्व-
 भूतेशकालनयनाद्यभिधानवर्गम् ।
 लोकान् विनेतुमिह दण्डभृदेक एव
 धत्ते गुरुः पशुपतित्वमनन्यगामि ॥ २ ॥

शूली कपालभृदमर्त्यधुनीवतंसः
 कृत्तिं दधत्स जगतां सुकृतैः किमेवम् ।
 लेशेन वेषपरिवृत्तिवशात्सदण्ड-
 रुद्राक्षदामकलशाम्बुकषायवासाः ॥

साधारणे स्मरजयेऽप्यनुभावतार-

तम्यं ब्रवीति खलु साधनसंभ्रमादि ।

वैश्वानराक्षिमहिमा स्तुतिमर्हतीश-

पक्षे गुरुस्तु मनसैव ददाह कामम् ॥

स्मरारिः सर्वज्ञः पशुपतिरसौ यद्यपि वृषं

समारूढः साक्षाद्धर इव शिवासक्तहृदयः ।

न भीमो न स्थाणुर्न च विषमदृष्टिर्न च नटो

न चाप्युग्रः शूली न च न विषकण्ठो मम गुरुः ॥

॥ ग्रन्थसमुच्चयपञ्चकम् ॥

पुञ्जीभूतप्रभावं कृतमिव कलिना मूर्खमौख्यभाजा
 प्रस्तालोकेऽपि लोके कचन समुपलभ्यार्यधुर्याभिगुप्तिम् ।
 विज्ञानज्ञानचर्चारसमुखविविधश्रीमदुन्मेषपोष-
 स्फीतोन्नीतप्रपञ्चं भजत समुदितं भारतीरत्नकोशम् ॥ १ ॥

अत्रामी संवदन्ति श्रुतिषु मधुमुचः पुस्तकन्यस्तरूपा
 नृणां सन्दर्शयन्ति व्यपगततिमिरं मार्गमेते महान्तः ।
 धिन्वनत्याज्ञापयन्ति प्रकटमुपदिशन्त्युन्नयन्ति प्रलोभ्य
 प्रेक्षावन्तोऽनुवृत्तिं दधति जनिमतां भव्यहेतोर्विभिन्नाम् ॥

अयं सरससाहितीनवसुधाविवर्षी विधुः
 पयोनिधिरयं मणीगणकनद्गभीराशयः ।
 अयं त्रिदिवनिष्कुटः स्मृतिवशादभीष्टप्रदः
 प्रबन्धशतविस्तरो विजयते प्रपञ्चोऽपरः ॥ ३ ॥

पूतः सङ्घात एष व्यतिकरितदिशां सत्प्रबन्धप्रपञ्चो-
 दञ्चद्वैरिश्चधाम्नाममृतपदजुषामात्मनिष्यन्दशेषः ।
 त्वङ्गत्काव्योर्मिमालः प्रकटितनिगमोदग्रशैलेन्द्रकूटो
 व्याकीर्णाध्यात्मतत्त्वप्रचुरमणिगणो वर्धते वार्धिकल्पः ॥४॥

नवं सदा स्वर्वनितावयोव-
 न्नित्यं धनेशो निधिवच्च पूर्णम् ।
 अदृष्टपर्यायमशेषशेषि
 ज्ञानं निषेवध्वममुं विगाह्य ॥ ५ ॥

॥ कालिदासप्रशस्तिः ॥

वागर्थसंप्रयोग-

प्रपञ्चधात्रे नमोऽस्तु बहुयशसे ।

वागर्थप्रतिपत्तयै

कविकुलककुदाय कालिदासाय ॥ १ ॥

पुराणमित्येव न साधु सर्वं

न चापि काव्यं नवमित्यवद्यम् ।

सन्तः परीक्ष्यैतदुदाहरन्ति

न कालिदासादपरः कवीन्द्रः ॥ २ ॥

प्रभामहत्या शिखयेव दीप-

स्त्रिमार्गयेव त्रिदिवस्य मार्गः ।

श्रीकालिदासस्य गिरा कवीन्द्रो-

र्जगन्ति पूतानि च भूषितानि ॥ ३ ॥

अनाघ्रातं पुष्पं किसलयमलूनं कररुहै-

रनाविद्धं रत्नं मधु नवमनास्वादितरसम् ।

अखण्डं पुण्यानां फलमिव च यत्काव्यमनघं

न पर्याप्तां तृप्तिं भजति भजमानः सहृदयः ॥ ४ ॥

यस्य खलु वाङ्मयनटी-
 चतुरिमसर्वस्वमनुबुभूषणम् ।
 बलवदपि शिक्षिताना-
 मात्मन्यप्रत्ययं चेतः ॥ ५ ॥

रोमाञ्चिताङ्गाः स्तिमिताश्रुनेत्रा
 मिथः प्रसङ्गेषु विसर्पिणीभिः ।
 यस्यार्थयुक्तं कविराजशब्दं
 शंसन्ति सारस्यकथाभिरार्याः ॥ ६ ॥

काव्यानि यस्य मधुराणि निशम्य सन्त-
 स्तच्चातुरीपरिणमत्प्रकृतिप्रबोधाः ।
 भावस्थिरं सुखमखण्डमनुस्मरन्तः
 पर्युत्सुका इव भवन्ति किमप्यकाण्डे ॥ ७ ॥

आविर्भूतिरमुष्य नूनमभवद्वाणीविपञ्चीगुणा-
 दिन्दोर्वा परिपीडितस्मरधनुःस्यन्दानुबन्धाच्च वा ।
 वेदाभ्यासजडः कथं नु कविताव्यावृत्तकौतूहलो
 निर्मातुं प्रभवेद्रसोर्मिलगिरं श्रीकालिदासं विधिः ॥

तां तामवस्थां प्रतिपद्यमानं
 स्थितं रसान् व्याप्य नवप्रभेदान् ।
 औचित्यमस्यानवधारणीय-
 मीदृक्तया कर्तुरियत्तया वा ॥ ९ ॥

माघो मत्तद्विरदगमनो भारविर्भावितार्थः
 श्रीकण्ठाख्यो मुरजमधुरः प्राज्यवर्षी स बाणः ।
 सौशब्देन्दोरुदयशिखरी प्रासशौण्डेषु दण्डी
 हन्तैकस्मिन् कचिदपि न ते सौम्य, सादृश्यमस्ति ॥

प्रवर्ततां प्रकृतिहिताय पार्थिवः
 सरस्वती श्रुतिमहती महीयताम् ।
 ममापि च प्रभवतु कालिदासवाङ्-
 निषेवणात् सहृदयसार्वभौमता ॥ ११ ॥

प्रशस्तिः कालिदासस्य कविहीरमणेरियम् ।
 रचिता कविडिम्भेन श्रीमहालिङ्गशर्मणा ॥ १२ ॥

॥ जार्जपञ्चकम् ॥

उन्मुक्तो निखिलामयैरुपचितः सर्वैः सदाशंसनैः
 पृथ्वीभृत्प्रतिपन्नपादपतनः सर्वत्र निर्वारणः ।
 दिक्षु प्रोद्धतदुर्जनान्धतमसप्रक्षोभदक्षोदयः
 श्रीमान् पञ्चमजार्ज एष महसां राशिर्भुवि द्योतताम् ॥

यामान् षड्दिवसस्य निष्प्रतिहतिर्नित्योदयश्रीयुतः
 पाताले वसुधातले दिवि च वा यः स्वौजसा दीप्यते ।
 साकं यः सुमनोगणैः कुवलयं धत्ते विकासान्वितं
 श्रीमान् जार्जमहीश्वरो विजयतां तेजोभिरर्कातिगः ॥

भासो यस्य विलङ्घयन्ति जलधिं क्षुब्धोर्मिमालं बला-
 दाक्रामन्ति महीध्रमौलिमुकुटांस्त्वङ्गन्ति तारापथे ।
 नौकाधूमरथाम्बरप्रवहणस्वाधीनशक्तित्रयः
 श्रीमान् जार्जसहस्रभानुरवनावव्याहतो दीव्यतु ॥

एकस्मिन् समुदित्वरे न्युतिनिधौ यस्मिन् ग्रहर्क्षत्विषो
 गृह्यन्ते पृथिवीभृतो न वचसाप्यत्रेतरे स्वल्पकाः ।
 पाश्चात्योदयभागपि प्रतिनिधिप्रत्यूढपूर्वावनः
 श्रीमानेष समेधतां दिनमणिर्जार्जस्तुरीयोत्तरः ॥

दुष्कालव्यतिषङ्गदुर्गतधियां संरम्भदुर्गाटवी-
 दावोद्दामसमीरणव्रतचणो धर्मव्यवस्थोद्यतः ।
 आर्ये वर्त्मनि वर्तयन् भुवमिमामार्यान्वयाधिष्ठितां
 श्रीमाञ्जार्जनृपोऽवतात्प्रशमिताबाधां समाः शाश्वतीः ॥

॥ नासिकापञ्चकम् ॥

पातालभूतमुखगर्तमुपर्युद्ग्रा
 घोणा चकास्ति तव मेरुतटीसमाभा ।
 या केतनं समुचितं सुमनोऽधिवास-
 प्राप्त्यै च यामभिगतौ नयने रवीन्दू ॥ १ ॥

एषा नु सेतुसरणिर्मुखकान्तिपूरे
 वक्त्राख्यदेवकुलगोपुरसंहतिर्नु ।
 आसोरगोचितविहारगृहं नु नाकु-
 र्वाणाप्रवालसरला नृप, नासिका ते ॥ २ ॥

अधो विधायाक्षिदिनेशचन्द्रा-
 बुज्जृम्भणं विन्ध्यगिरिर्वितन्वन् ।
 नासामिधो भाति तमाखुचूर्णै-
 र्यश्चूषितैः शंसति धातुमत्ताम् ॥ ३ ॥

मरुस्थलं फालदेशः श्मश्रुमुष्टिस्तु काननम् ।
मानदण्डोऽनयोर्मध्ये नासावंशो निवेशितः ॥ ४ ॥

नयविशदधियस्ते नासिकेयं पृथक्कं
प्रथयति समुदग्रा शत्रुमित्राख्यदृष्ट्योः ।
मुखमखिलमभिव्याप्योज्जिहानेव भान्ती
पिशुनयति च कीर्तिं ब्रह्मकोशेऽप्यमान्तीम् ॥ ५ ॥

॥ कौण्डिन्य गीतम् ॥

चिन्ता नास्ति किल, तेषां चिन्ता नास्ति किल ;
परगृहभोजनपरितुष्टानां
नित्यातिथ्योत्सवनिष्ठानाम् ॥ १ ॥

कालत्रयविरतोद्योगानां
किञ्च समेतामितभोगानाम् ॥ २ ॥

गृहभेदिनिमन्त्रणचित्तानां
षड्सभरिताशनमत्तानाम् ॥ ३ ॥

॥ सुभाषितानि ॥

वासस्थानेषु सज्जन्तः कुतोऽप्युन्मुखतां गताः ।
 इषीकाकुसुमायन्ते दुर्जना मर्मवेधिनः ॥ १ ॥

लोके कूटपराः खलाः कलहिनश्चण्डा असूयालवो
 दुर्व्याहारपरापवादनिरता मिथ्याविवादोल्बणाः ।
 किं नासन्नधमाः पुरा विकरुणाश्चौराः कृतघ्नाश्च वा
 सन्त्येते विदिताः स्वरूपविभवैः काले कराले मम ॥

निस्त्रिंशं च मनुष्यं च ग्रहीतुं भुवि जानतः ।
 अस्ति साधनसंपत्तिरन्यथात्वे विपर्ययः ॥ ३ ॥

गुणानामगुणीकारैर्दोषाणामुपबृंहणैः ।
 परीवादैर्वचःक्रौर्यैर्न शत्रुर्यदि कैः परैः ॥ ४ ॥

मर्मणां गोपनक्लेशैः संमतप्रापणैर्मिथः ।
 पुरः पथ्यानुसन्धानैर्न बन्धुर्यदि कैः परैः ॥ ५ ॥

आत्मोत्कर्षपरापवादनिरतं मिथ्याप्रपञ्चं स्फुर-
 द्दौर्जन्यं विषवर्षिं तुच्छममिताहंकारविष्फूर्जितम् ।
 सद्विद्रावणमार्तिदं छलशतव्यामोहकार्युद्धटं
 न श्लिष्टं न विचारद्वयमशुभं संभाषणं दुर्हृदाम् ॥

आत्मोत्कर्षपरापवादविधुरं तत्त्वावमर्शि प्रियं
 सौजन्यामृतवर्षि पथ्यमकृताहंकारलेशग्रहम् ।
 दुर्वाचां दमनं मनोलयकरं गम्भीरमव्याहतं
 श्लिष्टं सुष्ठु यथोचितं सुमनसां संभाषणं श्रीकरम् ॥

अन्विष्यन् परमर्म चिन्तयति यद्दुर्यन्त्रणां दुर्जन-
 स्तद्वन्नः खलु दुःखसंवरणमप्याक्षिप्य साधुः शुभम् ।
 दूरोत्प्रेक्षितमप्रयाचितमनुद्वाट्यैव तावप्युभा-
 वारात् प्रापयतः क्रियां स्वसदृशीं खेदाय मोदाय वा ॥

आक्रान्तौ मदमूर्च्छनासु च करी लौल्येऽथ मुक्तो वृषः
 स्वश्लाघापरिघोषणासु विकटाटोपक्रमे कुक्कुटः ।
 रम्याणां च विलोपने वनमृगो व्याघ्रश्च हिंसारुचौ
 क्रद्धः श्वा भषणे भयावहतया व्यालः स लोके खलः ॥

दोषव्यक्तिषु सा खलस्य पटुता येषां गुणारोपणे
 जन्तोरापदि चोत्सवः स कुधियो येषां सुखे प्राणिनाम् ।
 मूर्खस्योद्धरता दुरुक्तिषु च सा येषामृतोद्धोषणे
 शश्वत्तान् विरलान्नमामि जगतः क्षेमकरान् सज्जनान् ॥

आनन्दनं शशिनमात्मकलाकलापै-

राविःकलङ्कमुपकल्पयता विधात्रा ।

सर्गक्रियासरसकौशललब्धमूला

मन्ये मनाब्जलिनिता निजकीर्तिरेव ॥ ११ ॥

आशासु तामसमपोहति सद्गणाना-

मग्रेसरोऽपि च दधाति कलाः समस्ताः ।

व्यक्तं विमर्ति हृदये च कलङ्कमिन्दुः

सर्वः स्फुटेऽपि निजदोषगणे न विद्वान् ॥ १२ ॥

किमात्मीयं लोकोत्तरमिति न मूढैरभिहितं

किमाशास्यं नृणामरुचिरममार्गाहृतमपि ।

क्रियत्प्रज्ञाभाजामपि सदसतोर्दर्शनविधा-

वमौग्ध्यं हा लोकं विकलयति मायाविलासितम् ॥

यन्निर्यन्त्रणदुर्नयव्यवसिताः सुस्निग्धवाचः पुरो

यत्पापव्यवसायिनः प्रकटयन्त्यत्यन्तधर्मादरम् ।

यल्लोकस्तृणसंवृतावटनिभो मिध्यागुणाढम्बर-

स्तज्जानानामि कलेरिदं धृतिहरं कैशोरलीलायितम् ॥

काव्यवद्व्यवहारेऽपि व्यङ्ग्यस्यैव प्रधानता ।
रससौजन्ययोः पूर्वमद्य तद्विपरीतयोः ॥ १५ ॥

कलौ कामार्थाभ्यां चरति वरिवस्यन्नविदित-
स्वरूपो धर्मस्तद्वितयहृतसाम्राज्यमहिमा ।
स्थिते देहात्मत्वे स्मरणमपवर्गस्य च कुतः
किमाश्चर्यं भिन्ना यदि निगमसेतुव्यवधयः ॥ १६ ॥

स्थानप्रभावः परपीडनाना-
मर्थोपपत्तिः कृपणाशयानाम् ।
दम्भान्वितानां महनीयतेति
त्रीण्यत्र मे मर्मविघट्टनानि ॥ १७ ॥

कृपणेषु धनं खलेषु विद्यां
फणिराजेषु मणिं खनौ सुवर्णम् ।
मयशम्बरडम्बरेषु भोगं
गुणिषु ग्लानिमहो विधिव्यधत्त ॥ १८ ॥

कस्य केन स्मृतो मन्तुः कः कं विक्रम्य बाधते ।
तथापि नित्यं साक्रोशो दरिद्रे प्रभवन् जनः ॥ १९ ॥

धर्मध्वजो व्याजविवर्जितेभ्यः

कृतोपकाराच्च कृतघ्नबुद्धिः ।

ऋणी परित्रस्यति चोत्तमर्णात्

सदा कर्दयः स्वगृहेऽतिथिभ्यः ॥ २० ॥

प्रायो मृदौ गुणमवैति गुणं न लोकः

प्राब्रूत कः खलु शशिन्, जडधीर्जडं त्वाम् ।

आत्मभ्रमं निरवधिं त्वमधिश्रितोऽपि

नाविष्करोषि जगतः सक्कदेव पृष्ठम् ॥ २१ ॥

माधुर्यं स्वदते निपीड्य बहुधा काण्डान् यदिक्षोर्जनो

हेमः सारमवैति कर्षणशिलापट्टे निघृष्यैव यत् ।

गन्धे दीपयतेऽगरं यदपि यत्तक्ष्णोति दीप्त्यै मणिं

तत्पीडामपहाय कुत्रचिदपि प्राप्यो न तत्तद्रुणः ॥ २२ ॥

यत्कृच्छ्रेषु गुणा भवन्ति विदिता लोकैरविश्वासिभि-

स्तानुद्भासयितुं विधिर्गुणवतां विस्तारयत्यापदः ।

ते चामी गुणिनो विमर्दममितःश्रेयस्करं मन्वते

यत्तेषामितरन्न जीवितफलं स्यादात्मतुष्टिर्यदि ॥ २३ ॥

सीताप्रधर्षणममंस्त निशाचरेन्द्रो

रूपोत्तरेति ऋजुवागिति कौशिकोऽपि ।

केशांस्त्रिशङ्कुतनयस्य ससर्ज दुर्गान्

लोकोत्तरः खलु गुणो बहुदुःखमूलम् ॥ २४ ॥

यथा कवीनां पदबन्धचित्रे-

ध्वेवं जगत्स्रष्टुरपि प्रतीमः ।

अशक्यनिर्भेददृढं निपीड्य

कोष्ठेषु बन्धुं व्यसनं मनुष्यान् ॥ २५ ॥

चन्द्रः क्षयी स किल पिङ्गलहृक् कुबेरो

भानोरनूरुररुणः स पुरःसरोऽपि ।

पङ्कुर्यमः सुरपतिः स सहस्रनेत्रो

वेधाः स्वयं विधिवशाल्लुलितैकमूर्धा ॥ २६ ॥

धीराः केचन पर्यवस्थितिजुषः कालप्रवाहे मह-

त्यार्तानामवलम्बनाय समृजुर्नावो धियोद्द्योतिताः ।

हन्तैतासु निमज्जिताः कति कति ध्वस्ता विशीर्णाः कति

भ्रष्टाः कल्पप्रवाहिताः कति चरन्त्यद्यापि दिष्ट्या कति ॥

ऋक्षादृक्षमनुव्रजन् हिमकरो वारान् हि षड्विंशतिं
 स्वानंशून् प्रचिचीषुरेति निखिलान् मास्येकवारं ततः
 अन्यर्तुष्वपि संभृतस्वमहिमा मेघोऽभिनीलां तनुं
 वर्षास्वेव समभ्रुते फलपरीपाकक्रमस्त्वीदृशः ॥ २८

कस्याभ्यन्तरसारकौतुकि मनः प्रायोऽम्बराडम्बरै-
 लोको मुह्यति पामरस्त्विति कियत्तद्विस्मयस्यास्पदम्
 तादृक्षोऽपि सरित्पतिः श्रियमदात् पीताम्बरं बिभ्रते
 क्ष्वेडाहं किल कृत्तिवाससमसावैक्षिष्ट सर्वेश्वरम् ॥

आशाः सन्नुदिता वयो विगलितं भूयः किमाशास्यते
 कुत्सामत्सरनीरसो निजजनः सर्वत्र तित्कं जगत् ।
 प्रस्थानं गिरिकन्दराय यदि भोः कल्पः स एवोत्तम-
 स्तत्र प्रत्यवतिष्ठते हतमिदं स्वार्थे निविष्टं वपुः ॥ ३० ॥

॥ कविहृदयम् ॥ (१)

काव्यमूलगृह्ण्यासः कालिदासेन यः कृतः ।

परिकर्मणि तस्यैव शिल्पिनस्तदनन्तराः ॥ १ ॥

हिमकरकलास्वैराह्लादाः स्फुटन्नवकेतकी-

परिमलगुणोद्दामाः स्यायद्विसाङ्कुरकोमलाः ।

अविरलगलन्माध्वीस्वाद्याश्चमत्कृतकामिनी-

ललितसुभगा धिन्वन्तु त्वां महाकविसूक्तयः ॥ २ ॥

अयं सरससाहितीनवसुधाविवर्षी विधुः

पयोनिधिरयं मणीगणकनद्रभीराशयः ।

अयं गगनवद्विभुः पवनवत्परिभ्राम्यति

प्रपश्यति नभस्सदां गण इवानिशं सत्कविः ॥ ३ ॥

औचित्यनिधिरव्यक्तकुशलो व्यङ्ग्यजीवितः ।

अवधारितसर्वोर्वीसारधीरः कविः कविः ॥ ४ ॥

माधुर्यं पदगुम्फने श्रुतिमतां सारल्यमर्थोदये

सन्दर्भे रसमेदुरत्वमथ च व्यङ्ग्यान्तरस्फूर्तयः ।

सर्वाङ्गेष्वपि सौष्ठवं नवनवं काव्यस्य भव्यैर्गुणै-

रेतैर्जीवकलां कृती कविकुले यः कोऽपि योक्तुं क्षमः ॥

विवेक्तुं सन्दर्भं विविधरसपोषक्षमममुं
 परिष्कर्तुं दिव्यप्रतिफलजुषा प्रातिभट्टशा ।
 निबन्धुं वाग्गुम्फैः सरसमधुरैस्तत्सुविहितं
 शतेषु स्यादेकः कविरथ सहस्रेषु रसिकः ॥ ६ ॥

ताराशीलपरीक्षकः किमखिलो वेलोपलक्षी जनः
 सर्वः सिन्धुतरो निमज्जति जले किं मौक्तिकादित्सया ।
 वेत्ति स्वर्णशिखाधरां किमु धरां सर्वोऽपि तामाश्रितः
 कः काव्यं न पठत्यमुष्य हृदयग्राही स कोऽप्यबुधे ॥

अम्लं येन विकार्यते सुमधुरं येनेक्षवो वेणवो
 नागेन्द्रा अपि शुक्तयोऽपि च चिरान्मुक्ताफलं बिभ्रति ।
 इङ्गाला अपि येन निर्झरपयःपीडागमाद्वज्रतां
 देवत्वं नरकीटकोऽपि भजते पाकाय तस्मै नमः ॥

पारं गतो भव कलास्वखिलास्वपीति
 सानुग्रहं पितृपितामहपूज्यपादाः ।
 मामस्पृशन्निगमबोधवदान्यमुद्रा-
 धन्येन पाणिकमलेन शिशुं शयानम् ॥ ९ ॥

॥ कविहृदयम् ॥ (२)

कस्यार्थः कवितारसेन वृषितः कश्चित् किमेतं पिबे-
 दस्यासेवनतः कृशः किमपरः किं सेवितेनैव वा ।
 गन्धर्वालयगोपुराग्रगणना सेयं स्थलीशायिभिः
 स्वस्थैर्वा क्रियतामलं परिकरैः कृत्याकुलानां पुरः ॥ १ ॥

अभ्यर्हणासु दयतेऽनृतमास्तृणोति
 सस्कन्धसंहतिषु लब्धजनानि भुङ्क्ते ।
 वातप्रसीरिव जवी भुवि बम्भ्रमीति
 कस्तं निरुध्य कवितां श्रवसि प्रसिञ्चेत् ॥ २ ॥

नार्वाचीनगुणाभिर्मर्शसरसः प्रायः प्रधानो जनः
 काव्यं कालझरप्रपातसहमित्यास्ते कुतः प्रत्ययः ।
 भूयोजन्मनि निष्ठितेऽपि यशसि स्यात् प्रत्यभिज्ञा नु वा
 व्यर्थं मत्कविते विलोभयसि मां सारस्यमातन्वती ॥ ३ ॥

सामह्याय सरस्वतीप्रणयिनं क्रोधादतिक्रामति

श्रीरुन्मध्य हसन्तिकां प्रतिगृहं व्यङ्क्तुं व्यलीकं मयि ।

आर्या मेऽथ पितृष्वसा विदशनैराप्तोपदेशक्रमैः

प्रेयस्यामशने जनश्रुतिषु च प्रम्लापयत्यादरम् ॥ ४ ॥

मधुरेव तवर्तुषु प्रसूने-

ष्वपि चूतः पिक, पञ्चमं स्वरेषु ।

कविरस्मि च सारदृक् प्रपञ्चे

परपुष्टौ विधिरीर्षितो व्यघान्नौ ॥ ५ ॥

व्यङ्ग्यामृतं पिबति खादति शब्दराशिं

गृह्यात्यलंकृतिशतं सरसोपदंशम् ।

सन्दर्भसारमवलेढि कविः प्रपञ्चे

स्वर्गे महान् भुवि परिभ्रमति क्षुधार्तः ॥ ६ ॥

अम्भो वहत्प्रतिहतं भवति प्रवृद्ध-

मङ्गारराशिरनिलोपहतः समिन्धे ।

उन्मेषमुज्ज्वलधियामुपरोद्धुमेते

शक्षयन्ति किं भवपरिश्रमजा विपाकाः ॥ ७ ॥

॥ कविहृदयम् ॥ (३)

कविरात्मानमुद्धृत्य भवमूषप्रतापितम् ।

द्रवीभूतमुपादत्ते काव्यवर्त्मनि सान्द्रितम् ॥ १ ॥

मनोबुद्धीन्द्रियग्रामचिन्मात्रव्यवहारवत् ।

तत्काव्यं भिद्यते नाना कर्तृताद्रूप्यमुद्रितम् ॥ २ ॥

काव्यस्यात्मा कवेरात्मा प्रतिबिम्बाश्रयैर्नयैः ।

स यादृशस्तादृशोऽसौ तदर्घेषु च सा भिदा ॥ ३ ॥

काव्ये सहृदयाः कामं कवेरात्मनि भावुकाः ।

तस्य रस्यत्वमेवात्र पृथक्तेनोपपाद्यते ॥ ४ ॥

अनुप्रविशति स्वेच्छावशात् संसिद्धवाक्कविः ।

शरीरं बाह्याभिख्यं कल्पान्तेष्वप्यभङ्गुरम् ॥ ५ ॥



॥ कविहृदयम् ॥ (४)

काले ह्यर्वाचीनपरे प्रतनादरमन्थरे ।

कीदृशी संस्कृता वाणी कीदृशोऽभिनवः कविः ॥ १ ॥

विरलेष्वपि गीर्वाणवाणीसौन्दर्यसाक्षिषु ।

कृतात्मा कोऽपि कुत्रापि भवेदित्येष नः श्रमः ॥ २ ॥

अहदहणयोर्लोके समवायो न दृश्यते ।

तथापि विपुलाशंसः स स किन्न प्रवर्तते ॥ ३ ॥

अनीदृशेषु रतिमान्नात्र रज्येत कर्हिचित् ।

ईदृशप्रणयी नाम तुष्येद्गुणलवैरपि ॥ ४ ॥

इह कौतुकिनीं खलात्मनां

न तु दृष्टिं प्रतिषेद्धुमस्स्थलम् ।

रसभावविदां परं कृते-


नयनाप्यायनमर्ह्यते मया ॥ ५ ॥

यस्याराधनमात्रेणाप्यन्ततो मम निर्वृतिः ।

कलावल्लाघिने तस्मै कस्मैचन नमो नमः ॥ ६ ॥

इति श्रीमद्भरद्वाजकुलतिलकश्रीमदप्पय्यदीक्षितेन्द्रवंश-
मुक्ताफलानां महामहोपाध्याय राजुशास्त्र्याख्या-
विख्यात श्रीत्यागराजमखिराजानां प्रपौत्रेण,
महोपदेशक-शास्त्ररत्नाकरादि-बिरुदाश्रित-
श्रीयज्ञस्वामिशशिचर्याणामात्मजेन,
श्रीमन्महालिङ्गकविना
प्रणीतायां काव्यकिङ्किणीमालायां
प्रथमो गुम्फः समाप्तः

॥ शुभमस्तु ॥



APPENDIX A.

POEMS WHICH ARE TRANSLATIONS.

- प्रेयसीस्मृतिः [P. 24] Shakespeare's Sonnet No. 29.
- विरहिवैक्लव्यम् [P. 26] Shakespeare's Sonnet No. 73.
- प्रभातवेला [P. 37] Wordsworth's Sonnet beginning with, "Earth has nothing more fair to show".
- अम्बुवाहः [P. 40] Shelley's "The Cloud".
- वयोऽधिरोहनिश्रेणिका [P. 61] Shakespeare's **As You Like It**: Act II, sc. vii, ll. 139 to 166.
- जीवयात्रा [P. 63] Shakespeare's **Macbeth**: Act V, sc. v, ll. 19 to 28.
- जीवनजुगुप्सा [P. 63] Shakespeare's **Hamlet**: Act III, sc. i, ll. 66 to 82.
- आप्तोपदेशः [P. 64] Shakespeare's **Hamlet**: Act I, sc. iii, ll. 59 to 80.
- ज्ञानसेनस्य चित्रापीडमहोदयं प्रति लेखः [P. 65] Dr. Johnson's Letter to Lord Chesterfield.
- द्युतकरनिर्वेदः [P. 67] The R̥g-veda: Maṇḍala X, Hymn 34.
-

APPENDIX B.

A NOTE ON THE SONG-POEMS.

Page 3. गणेशगीतम् Rāga: "Īsamanōharī"; Tāla: "Ādi." Metre: odd quarters contain 10 syllables and even quarters 7 syllables. May be scanned by Gaṇas thus:—स. न. ज. ल. } The yati falls after the 5th
स. स. ग. } syllable in the odd quarters.

Pages 4—5. पुण्ड्रभूषणम् Rāga: "Punnāgavarālī" Tāla: "Ādi." Several other strains also will be found suitable. Metre: Bhujāṅga-prayāta.

Page 6, शिवपञ्चचामरम् Rāga: "Jañjūṭi" ; Tāla: "Rūpakam." Metre: पञ्चचामरम्. Each quarter contains 18 syllables and the yati falls after the 10th syllable. May be scanned by Gaṇas thus:—र. स. ज. ज. भ. र.

Page 6. शिवनमस्कारः Rāga: "Kamās "; Tāla: "Rūpakam" Metre: there are 15 syllables in a half, among which every odd syllable is long and every even syllable is short.

Page 7. शिवगीतम् Rāga: "Jañjūṭi" and "Śrī-rāga;" Tāla: "Ādi." Metre: the first three quarters have 11 syllables each, with a break after the seventh, and the fourth has only 4 syllables. (In stanza 4, line 2, read श्रिताङ्क instead of श्रितोत्सङ्ग)

Page 8. शम्भुस्तुतिः Rāga: Hindustāni tune;
(like Dāra Tillāna) Tāla: "Ādi."

Page 9. शारदागीतम् Rāga: "Sindhu-Bhairavi"
or "Pilu"; Tāla: "Ādi."

Page 10. जन्मभूमिप्रशस्तिः Rāga: "Jañjūṭi",
"Darbār", "Asāveri", "Nīlāmbarī", "Byāg",
"Kamās", etc. Tāla: "Ādi." Metre: each quarter
contains 8 syllables; the first two are always short.

Pages 11-12. नायिकाप्रणयः Rāga: "Kamās";
Tāla: "Tripuṭa." May be sung in "Yadukula-
Kāmbhōji" also.

Pages 22-23. जलदमालिनी Rāga: "Pilu"; Tāla:
"Rūpakam." May be sung in "Sindhu-Bhairavi",
Sahāna, Aṭānā, etc., Metre: the odd quarters contain
12 syllables, and even quarters 6 syllables. The
Gaṇa scheme may be taken to be generally भ न म म }
त स }

But in Stanza V, in the second half it is found to be
भ न त न }
त स }

Pages 27-29. राघवविलापः Rāga: "Pilu"; Tāla:
"Ādi." May be sung in several other tunes also.
Metre: the odd quarters contain 16 Mātrās and the
even quarters 14 Mātrās.

Page 30. श्रीकृष्णलीलागीतम् Rāga: "Sindhu-
Bhairavi"; Tāla: "Cāp."

Pages 31-34, स्थाणुपरिदेवनम् Rāga: "Nādanāma-kriyā"; Tāla: "Rūpakam." May be sung in several other tunes also. Metre: the odd quarters contain 8 syllables, and the even, 11 syllables falling into the Gaṇa scheme:-

त, त, ग, ग, }
त, त, त, ग, ग, }

Pages 38-39, जलदागमः This is a manipulation of the above-defined metre with a provision for five feet. May be sung in "Kedāra"; "Rūpakam."

Page 89. कौण्डिन्यगीतम् Rāga: "Navaros"; Tāla: "Ādi."

APPENDIX C.

PATRONS AND PARTICULARS OF THEIR CONTRIBUTIONS:

His Holiness the Jagadguru Śrī Śaṅkarācārya
Svāmi of Śrī Kāñcī Kāmakōṭi Pīṭha. Camp at
Tanjore. Rs. 50-0-0

M. R. Ry. K. S. Nārāyaṇasvāmi Aiyar Avl,
Mirāsdār, Muḍikoṇḍāṇ. Rs. 25-0-0

„ K. V. Rāmasvāmi Aiyar Avl,
Advocate, Madura. Rs. 50-0-0

„ K. S. Rāmasvāmi Śāstrī Avl,
Retired District Judge,
Madras. Rs. 25-0-0

„ R. Kṛṣṇasvāmi Śāstrī Avl,
Sub-Registrar, Tanjore. Rs. 50-0-0

„ A. Sāmbamūrti Aiyar, Avl,
Retired Judge, Kālaṭi. Rs. 10-0-0

„ R. Nārāyaṇasvāmi Aiyar, Avl,
Proprietor, M.L.J. Press,
Mylapore. Rs. 50-0-0

Contributions to the *Kiṅkinimālā-nidhi*, proposed
to be floated, will be acknowledged with thanks.

12-3-1934.

Y Mahāliṅga Śāstrī.

APPENDIX D.

WORKS THE PUBLICATION OF WHICH WILL BE TAKEN UP NEXT:

1. व्याजोक्तिरत्नावली A series of Anyāpadeśa verses with Introduction, Translation and Notes in English.
2. वनलता A lyrical poem, with a love theme, in five cantos.
3. प्रतिराजसूयम् A drama in seven Acts with an Introduction.
4. मणिमाला Longer poems—a collection.
5. पुष्पोपहारः A collection of devotional poems.